
ЗВАРОТ 
РАДЫ БЕЛАРУСКАЙ НАРОДНАЙ РЭСПУБЛІКІ 
ДА БЕЛАРУСКАГА НАРОДУ 


з нагоды 75-х угодкаў абвешчаньня 25 сакавіка 1918 году незалежнасьці 
Беларускай Народнай Рэспублікі 


Дарагія суродзічы, сыны й дочкі Беларусі! 


Тры чверці стагодзьдзя таму, 25 сакавіка 1918 году, Рада Беларускай 
Народнай Рэспублікі Трэцяй Устаўной Граматай скінула з роднага краю ярмо 
дзяржаўнай залежнасьці і абвясьціла Беларусь незалежнаю й вольнаю дзяр- 
жавай. Акт 25 Сакавіка запачаткаваў новы пэрыяд у тысячагадовай гісторыі 
беларускага народу, пэрыяд дэмакратычнага дзяржаўнага будаўніцтва, 
заснаванага на ідэалах свабоды адзінкі, роўнасьці ўсіх грамадзянаў перад 
законам і сацыяльнай справядлівасьці. Акт 25 сакавіка быў 
кульмінацыйным мамэнтам у векавым змаганьні беларусаў за прыроднае 
права быць гаспадаром свае зямлі і свайго лёсу. За гэтае права змагаліся 
першыя нашы князі Рагвалод і Усяслаў Чарадзей у дзясятым і адзінаццатым 
стагодзьдзях. За гэтае права маліліся ў дванаццатым стагодзьдзі сьв. Еўфра- 
сіньня Полацкая і сьв. Кірыла Тураўскі. У імя гэтага права працаваў у 
шаснаццатым стагодзьдзі над перакладам Бібліі Францішак Скарына, які 
пакінуў нам мудры і красамоўны запавет любіць і бараніць свой край, гэтак 
як пчолы і птушкі любяць ды бароняць вульлі й гнёзды свае. За гэтае права 
быць свабодным пайшоў на вісельню правадыр паўстаньня 1863 году Кастусь 
Каліноўскі. За гэтае права несьлі да канца свой мучаніцкі крыж тварцы Акту 
25 Сакавіка. 

Дарагую цану плаціў і плаціць наш народ. каб вызваліцца з-пад чужога 
прыгнёту, каб магчы працаваць на самога сябе, самому будаваць свой дзяр- 
жаўны лад згодна са сваім разуменьнем прынцыпаў свабоды, маральных 
вартасьцяў і матарыяльных інтарэсаў. За сваю больш як тысячагадовую 
гісторыю беларусы паказалі, што на чужое яны не пасягаюць, але сваё 
бароняць, калі трэба, дык і цаною жыцьця, ды што заўсёды гатовыя жыць у 
міры і згодзе са сваймі суседзямі. 

Напакутаваўшыся празь вякі ад войнаў і ўціску, ад агрэсараў і асымі- 
лятараў, наш народ спазнаў вартасьць свабоды як для асобнага чалавека, 
гэтак і для нацыі ў цэлым. Гэтае гістарычнае дазнаньне толькі ўзмацняе 
імкненьне да незалежнасьці, дэмакратыі, раўнапраўя і справядлівасьці як 
атрыбутаў дзяржаўнага ладу. Дзякаваць Богу настаў час, калі гэтыя вартасьці 
адкрыта абмяркоўваюцца ў беларускім грамадзтве на Бацькаўшчыне ды ро- 
бяцца намаганьні замацаваць іх заканадаўным спосабам, хоць праходзіць гэ- 
ты працэс вельмі нялёгка і павольна. А гэта таму, што набытыя за дзесяці- 
годзьдзі паднявольнага існаваньня паняцьці і звычкі не адыходзяць самі 
сабою. Шлях Беларускага Адраджэньня выбоісты. Пракладаць сьцежкі ў леп- 
шае заўтра перашкаджаюць інэрцыя мысьленьня, прышчэпленыя чужыя вар- 
тасьці ды неазнаёмленасьць са сваёй мінуўшчынай. «Зь ярмом даў і песьню 
чужынец», празорліва сказаў Янка Купала пра стан душы паднявольнага 
беларуса. Несвабодная душа ня можа быць аптымальна творчай. А самая тры- 
валая форма рабства -- гэта рабства, што ўспрыймаецца як нармальны стан, 








75-ГОДЗЬДЗЕ! 
Менск, 25 сакавіка 1918 г. 
«Ад гэтага часу Беларуская 
Народная Рэспубліка абвяшчаецца 
незалежнаю і вольнаю 


навай», 
Мі а БНР 


ВІЕСАВОЭ / Веіагузап Меурарег іп іпе Ргее Ууогіа. Рубі5пед Бу іпе Веіагизап Атегісап Аз", Іпс. 
Ааге55: Р. О. Вох 178, )атаіса, М.У. 11432, 0.5.А. 


Ргісе 62.50 


якое ўкарэненае ў глебе няверы ў свае ўласныя сілы, у глебе няведы савае 
гісторыі і свае нацыянальнае тоеснасьці. Найбольш надзейны спосаб вызва- 
леньня ад гэткай згубнай закамплексаванасьці -- пазнаньне свае мінуўшчы- 
ны, пазнаньне самых сябе, перахоўваньне памяці пра абаронцаў свабоды 
тварцоў нацыянальных вартасьцяў. Да такога пазнаньня ды дзеяньня ў моц яго 
і заклікае ўсіх Вас Рада БНР на 75-я ўгодкі абвешчаньня незалежнасьці 
Беларускай Народнай Рэспублікі. 

Працэс станаўленьня нацыянальнай дзяржаўнасьці і дэмакратыі ў Бела- 
русі ідзе вельмі замаруджанымі тэмпамі. На шляху Беларускага Адраджэнь- 
ня стаяць і матарыяльныя цяжкасьці, і перашкоды ў асобах людзей учараш- 
няга дня. Гэтыя людзі намагаюцца вярнуць сабе страчаныя пазыцыі, кірую- 
чыся або чужымі інтарэсамі або чыста эгаістычнымі меркаваньнямі. Есьць 
цімала й такіх функцыянераў розных рангаў, што не задумваюцца пра адказ- 
насьць перад народам, бо яны пазбаўленыя пачуцьця патрыятызму, ато й ма- 
ральнасьці наагул: Навочны довад гэтага -- аднаўленьне на Беларусі КПБ у 
той форме, у якой яна засталася пасьля ліквідацыі СССР. Партыя гэтая 
ніколі ня была беларускай. Камунізм нават па сваёй «чыстай» ідэялёгіі не 
адпавядае духу беларускага народу, пагатоў камунізм, які, у форме расей- 
скага бальшавізму, стаўся быў крымінальнай арганізацыяй, што імкнулася 
да сусьветнага панаваньня. КПБ была неадлучнай часткай гэтай злачыннай 
арганізацыі. Аднаўленьне яе Вярхоўным Саветам Беларусі, які не прад- 
стаўляе волі народу -- гэта бяспраўны акт, супраць якога Рада БНР катэгарыч- 
на пратэстуе. 

Бацькаўшчына, такім чынам, апынулася ў цяжкім стане, і сёньня, як ніколі 
ў нашай дасюлешняй гісторыі, усім нам трэба кансалідаваць сілы вакол ідэі 
вольнай дэмакратычнай Беларусі. 

Дарагія Суродзічы! Мы жывём у пэрыядзе станаўленьня па цэлым сьвеце 
нацыянальных дзяржаваў. Дваццатае стагодзьдзе паказала, што нацыяналь- 
ная сьведамасьць -- гэта той дзяржаватворчы элемэнт, які задзіночвае 
грамадзтва ў адно арганічнае цэлае, надаючы яму жыцьцяздольнасьць і 
трываласьць. І! калі гэткі працэс яднаньня народу базувеца на зрынцыпах 
дэмакратыі, ён забясьпечвае максымальныя шансы на справядлівае грамадз- 
кае існаваньне. Дэмакратызм у дзяржаватворчым працэсе мае выключна 
вялікую важнасьць. Нельга перацаніць значэньня дэмакратычнага прынцыпу, 
бачачы, як у сучасным сьвеце палыхаюць, распаленыя шавінізмам, крывавыя 
міжэтнічныя канфлікты. Але беларускі нацыяналізм ніколі ня быў агрэсыў- 
ным. А каб у беларускай дзяржаве не дайшло да канфліктаў на грунце 
этнічнай ці рэлігійнай рознасьці, Рада БНР заклікае ўсіх Вас быць ня толькі 
патрыётамі свайго этнасу, а ўздымацца на вышэйшы ўзровень патрыятызму -- 
быць патрыётамі ідэі, ідэі беларускай дэмакратычнай дзяржавы, як гаранта 
аднолькавых правоў усім сваім грамадзянам бяз розьніцы этнічнага пахо- 
джаньня, рэлігійнай прыналежнасьці ці сьвегаглядных перакананьняў. Гэт- 
кую дзяржаву дэкляравала ў сваіх Устаўных Граматах у 1918 годзе Рада БНР і 
на гэткую дзяржаву мы заклікаем Вас працаваць у сёньняшнім адказным 
гістарычным часе. 


Жыве Беларусь! 
Жыве ідэя Беларускай Народнай Рэспублікі! 
Нью-Ёрк, Сакавік 1993 г. 


РАДА БЕЛАРУСКАЙ НАРОДНАЙ РЭСПУБЛІКІ 





ЕЛЬЦЫНСКАЯ «ДАКТРЫНА МАНРО» 
НАВЫВАРАТ 


У 1923 годзе амэрыканскі Прэзы- 
дэнт Джэймс Манро перасьцярог эўра- 
пейскія дзяржавы перад умешваньнем 
у справы Лацінскай Амэрыкі, народы 
якое вызваляліся з-пад гішпанскага 
кантролю. 


Цяпер амэрыканскія камэнтатары 
назвалі расейскага Прэзыдэнта Бары- 
са Ельцына «Манро», пасьля таго як 
Ельцын заклікаў ААН прызнаць права 
Расеі спыняць этнічныя канфлікты на 
ўсёй тэрыторыі былога Савецкага 
Саюзу, інакш кажучы, права ўмешвац- 
ца ў справы 14 незалежных дзяржаваў, 
былых рэспублік СССР. 


Амэрыканская палітычная думка 
схільная да прызнаньня ельцынскае 
«дактрыны Манро», паколькі Прэзы- 
дэнт Расеі стаіць перад вялікай пагро- 


зай яму з боку камуністычна-канеэр- 
ватыўнага парлямэнту. Прэзыдэнт 
Ельцын увасабляе ўваччу амэрыканцаў 
найлепшы шанс Расеі правесьці дэма- 
кратычныя рэформы. У Белым Доме 
абмяркоўваецца цяпер пытаньне кан- 
крэтнай грашовай дапамогі Расеі. З 
моцнай аргумэнтацыяй на карысьць та- 
кой дапамогі выступіў былы Прэзы- 
дэнт ЗША Рычард Ніксан, які, вярнуў- 
шыся з падарожжа па былым Савецкім 
Саюзе, апублікаваў вялікі артыкул у 
газэце «Нью-Ёрк Таймс» (5.Ш.93) і 
наведаў Прэзыдэнта Клінтана ў Бе- 
лым Доме. 

Ніксанаў аргумэнт: Захад мусіць 
дапамагчы Прэзыдэнту Ельцыну вы- 
жыць палітычна, бо ў гэтым -- най- 
лепшая гарантыя на міжнародную ста- 
більнасьць, а значыцца, і на вялікае 


зьмяншэньне ваенных выдаткаў у бюд- 
жэце Злучаных Штатаў. Пасьля маг- 
чымага палітычнага падзеньня Ельцы- 
на амэрыканцы бачаць няўхільны пры- 
ход да ўлады расейскіх нацыяналістаў- 
кансэрватараў зь іхным больш варо- 
жым стаўленьнем да Захаду. Газэта 
«Нью-Ёрк Таймс» (9.Ш) піша, што 
калі ў Расеі пасьпяхова правядуцца 
прапанаваныя Ельцынам рэформы, 
дык гэта зможа заашчадзіць Амэрыцы 
найменш 100 мільярдаў даляраў, якія 
пойдуць на ўзбраеньне, калі-б у Расеі 
прыйшлі да ўлады апанэнты Ельцына. 
Газэта прапануе Прэзыдэнту Клінтану 
наладзіць хуткую фінансавую дапа- 
могу Расеі на падтрыманьне нека- 
торых канкрэтных праграмаў (стра- 
хоўка ад беспрацоўя, перавышка- 
леньне ваенных, дапамога фэрмэрам і 
д.п.). 

Для вонкавага сьвету не сакрэт аўта- 
рытарнасьць расейскага прэзыдэнта- 
рэфарматара, але пераважная бальшы- 


ня камэнтатараў прызнае, што пры су- 
часным складаным палажэньні ў бы- 
лой савецкай імпэрыі Ельцын дае най- 
большыя шансы вывесьці сваю рэспуб- 
ліку з хаосу, ад якога могуць пацярпець 
усе навакольныя рэспублікі. З мэтай 
дапамогі Прэзыдэнту Ельцыну і 
заплянаваная сустрэча зь ім Прэзыдэн- 
та Клінтана, што мае адбыцца 3-4 кра- 
савіка ў канадзкім горадзе Ванкувэры. 

Трэба спадзявацца, што Прэзыдэнт 
Клінтан у гутарках із сваім расейскім 
адпаведнікам будзе ўлічваць перасьця- 
рогу, якую выказвае былы дзяржаўны 
сакратар ЗША Гэнры Кісынджэр. Кі- 
сынджэр у сваіх апошніх артыкулах 
перасьцерагае Захад не забывацца на 
расейскую гісторыю. Калі амэрыкан- 
цы, кажа ён, будуць дапамагаць толькі 
Расеі, выключаючы іншыя былыя са- 
вецкія рэспублікі, дык Захад можа 
апынуцца за колькі гадоў перад нова- 
адроджанай імпэрыялістычнай Расе- 
ЯЙ. 

ЭиБбссгір(іоп ў 25 уеагіу 


«БЕЛАРУС» -- Газэта Беларусаў у Вольным Сьвеце. 


Рэдагуе Калегія 


Выдае: Беларуска-Амэрыканскае Задзіночаньне. 
Падпіска зь перасылкаю 25 дал. на год. 


Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 


ПРЫВІТАНЬНЕ 
АД БЕЛАРУСКАГА 
НАРОДНАГА ФРОНТУ 


Менск, 5 сакавіка 1993 г. 


ДАРАГІЯ СУРОДЗІЧЫ! 

Семдзесят пяць гадоў таму нашая 
Бацькаўшчына вуснамі заснаваль- 
нікаў Беларускае Народнае Рэспуб- 
лікі сьцьвердзіла сваё права зай- 
маць пачэсны пасад між народамі й 
дзяржавамі сьвету. 

Змаганьне пакаленьняў беларусаў 
дало плён. Рэспубліка Беларусь аб- 
вешчана незалежнаю дзяржаваю. 
Над Менскам лунаё наш адвечны бел- 
чырвона-белы штандар, а дзяржаў 
ным гербам краіны зноў стала Пагоня. 
У школьную клясу спакваля вярта- 
ецца родная мова. 

Але галоўнае сьвята Беларусі 
азмрочана трывогаю. Сілы мінуў- 


шчыны перайшлі ў. наступ. Камуні-. 


стычныя ўлады давялі эканоміку да 
руіны, рынкавых рэформаў няма, 
дзяржаўную маёмасьць раскрадае 
намэнклятура. Заключаюцца пагад- 
неньні, якія замацоўваюць залеж- 
насьць нашае краіны ад усходняга 
суседа. Распачалася прапа- 
гандысцкая кампанія за дзяр- 
жаўнасьць на Беларусі расейскае 
мовы. Улады зганьбілі сябе 
забаронаю патрабаванага амаль 
паўмільёнам выбаршчыкаў рэфэрэн- 
думу. Урэшце, незаконна адноўленая 
КПСС --- партыя, якая нясе адказы за 
пакуты нашага народу, якая збройна 
нішчыла БНР і растаптала ідэалы 25 
Сакавіка. 

Дзень незалежнасьці не зацьвер- 
джаны дзяржаўным сьвятам Рэспуб- 
лікі Беларусі. Як і раней, мы адзна- 
чаем гэты вялікі дзень у сэрцах, а 
публічныя акцыі адбываюцца толькі 
дзякуючы грамадзкай ініцыятыве. 

Таму на шляху да спаўненьня ідэа- 
лаў 25 Сакавіка яшчэ давядзецца 
пераадольваць ці мала перашкодаў, а 
найперш -- зацяты супраціў каму- 
ністычных ды антынезалежніцкіх 
сілаў, што пануюць на Беларусі. 





Мы ведаем і цэнім зразуменьне й 
падтрымку нашае барацьбы ўсімі 
суродзічамі, каму дарагія ідэалы 25 
Сакавіка. Вашая, дарагія суродзічы, 
ахвярная праца на карысьць Бацькаў- 
шчыны далёка ад яе межаў -- важкі 
ўклад у беларускую справу ды трыва- 
лае маральнае апірышча дэмакратыч- 
наму руху на Беларусі. 

Прымеце-ж, дарагія суродзічы, ад 
усіх сяброў Беларускага Народнага 
Фронту нашыя шчырыя сьвяточныя 
зычэньні посьпехаў у Вашых добрых 
справах і спаўненьня запаветных ма- 
раў. 

Жыве Беларусь! 

Зянон Пазьняк 

Старшыня Беларускага Народнага 


Фронту «Адраджэньне» 


Вінцук Вячорка 
Сакратар Управы БНФ 


«Адраджэньне» 





Лявон Цімохін 


СЬЦЯГ ПАМЯЦІ 


Пад шэрым небам хмары і мароз, 
Заільдзянелы крыж па-над магілай. 
Я сёньня кветкі прашчуру прынёс, 
І палажыў іх я пад крыж пахілы, 


І чырвань руж лягла на белы снег, 
Магіла прашчура мне стала сьцягам, 
У ёй і раднасьць душ, і наш сыноўні 

грэх, 
І гора, 1 любоў, і роспач, 1 адвага. 


Застылі ў сумным мроіве палі, 
Вакол бялеюцца палеткаў гоні, 
А па прасторах роднае зямлі 
Ізноў ляціць славутая Пагоня. 


...Г хоць навокал мора бед і сьлёз, 

Хаўрусяць здраднікі зь нячыстай 
сілай, 

Я сёньня кветкі прашчуру прынёс, 

І стала сьцягам памяці магіла. 


Заўвага: Аўтар гэтага вершу -- старшыня Ма- 
ладзечанскай рады ТБМ імя Ф. Скарыны. 
Перадрук з газэты «Наша слова» Ле 5, Менск, 
3.П.1993. 


«ДАР САКАВІКА» 


Паважаныя Суродзічы! 


Хоць Беларусь сёньня фармальна незалежная дзяржава, яна яшчэ ня мае 
ані сапраўднай незалежнасьці, ані праўдзівай дэмакратыі. У Вярхоўным 
Савеце рэспублікі рэй вядуць учарашнія камуністы, якія ня лічацца ні з 
прынцыпамі дэмакратыі, ні са сваймі законамі, як пра гэта сьветчыць забля- 
каваньне рэфэрэндуму аб новых выбарах у Вярхоўны Савет. Нядаўна той-жа 
Вярхоўны Савет адчыніў шляхі да дзейнасьці старой кампартыі, ледзь не 
аддаўшы ёй незаконна нажытую ёю маемасьць. 

У ходзе змаганьня, якое ідзе цяпер паміж нацыянальна-адраджэнскімі 
сіламі і прыхільнікамі старога рэжыму на Беларусі, Рада БНР падтрымвае 
нацыянальна-вызвольныя і нацыянальна-адраджэнскія працэсы. Але каб 
дзейнасьць Рады БНР была як мага больш эфэктыўнай, патрэбныя фінан- 
савыя сродкі. З гэтай мэтай Сакратарыят Фінансаў, як штагоду, праводзіць 
сёлета, на 75-я ўгодкі абвешчаньня Радай БНР незалежнасьці Беларусі, збор 
ахвяраў на «Дар Сакавіка», каб, дзякуючы Вашай ахвярнасьці, можна было 
даваць дапамогу на найбольш патрэбныя бягучыя справы, зьвязаныя са зма- 
ганьнем Беларусі за выхад да сапраўднай Свабоды і Незалежнасьці. 

Далучэцеся канкрэтна да клічу «Жыве Беларусь!» Прышлеце сваю ахвяру 
на ніжэй пададзены адрас Скарбніка Рады БНР. 


Уіаіу Кагап 
183 Гаўла Ахе. 
зат ога, СТ 06902 


Сакратарыят Фінансаў Рады БНР 


А нннанынаныныы 


Ф 


ВАЕФАРЫВА РЯЧЧЬ 


Яго Высокапрэасьвяшчэнства Высокадастойнага 
Мітрапаліта МІКАЛАЯ 


Першага іерарха Беларускай Аўтакефальнай Праваслаўнай Царквы ві- 
таюць з нагоды 25-годзьдзя яго хіратоніі ў епіскапы ды жадаюць яму 
добрага здароўя й спору ў ягонай плённай пастырскай і выдавецкай 
дзейнасьці 


Рада БАПЦ, парафіі 
і вернікі БАПЦ 
10 сакавіка 1993 г. 


ДА ПЫТАНЬНЯ ЎДЗЕЛУ БАЗА Ў 
ЗЬЕЗЬДЗЕ БЕЛАРУСАЎ СЬВЕТУ 


Ад Рэдакцыі: Зьмяшчаем ніжэй пагляд 
беларускага актыву ў Нью-Ёрку 
на справу скліканьня ў Менску ў ліпені 
1993 году Зьезду беларусаў сьвету. Па- 


гляд гэты быў выказаны колькі месяца)! 


таму, але ня страціў актуальнасьці, 
як пра гэта сьветчаць выказваньні 
дзеячоў і кіраўнікоў паасобных арга- 
нізацыяў на Беларусі і ў дыяспары. 


На паседжаньні Галоўнай Управы 
БАЗА 23 кастрычніка 1992 г. разгля- 
далася пытаньне плянаванага ўладамі ў 
Менску сусьветнага зьезду («кангрэ- 
су») беларусаў і стаўленьня да гэтае 
ініцыятывы з боку БАЗА. Пытаньне 
гэтае наколькі актуальнае, нагэтулькі 
палітычна далікатнае, і чым бліжэй 
да пачатку ліпеня 1993 году, тым больш 
яно будзе абмяркоўвацца на арганіза- 
цыйных паседжаньнях і ў прыватных 
гутарках. Дык як гэтую ініцыятыву 
Менску трэба ацэньваць? 

Ацэньваць яе трэба ў сьвятле таго 
палітычнага змаганьня, якое адбы- 


“ваецца на-Беларусі паміж дэмакра- 


тычнай апазыцыяй ды кансэрватыўнай 
бальшынёй у Вярхоўным Савеце 1 па- 
за ім, а таксама ў кантэксьце шырэй- 
шага працэсу нацыянальнага адра- 
джэньня на Беларусі. Каб сусьветны 
зьезд беларусаў мог стацца ДЭМА- 
КРАТЫЧНЫМ мерапрыемствам, трэ- 
ба, каб у ягоным скліканьні і правя- 
дзеньні ўзяў удзел Беларускі Народны 
Фронт, а ня толькі Згуртаваньне 
«Бацькаўшчына» і Міністэрства 
замежных спраў Беларусі. 
Патрабаваньне з боку БАЗА, каб 
БНФ браў удзел у скліканьні сусьвет- 
нага зьезду, было выказанае на суполь- 
ным паседжаньні ў часе 20-е Сустрэчы 
Беларусаў Паўночнай Амэрыкі. 
Удельнікамі гэнага паседжаньня бы- 
лі, між іншымі, спсп. П. Краўчанка, 
Г. Бураўкін, Я. Лецка, В. Голубеў, В. 
Трыгубовіч, А. Шукелойць, В. Русак, 
Я. Арцюх, Я. Запруднік. Паколькі на 
тым паседжаньні адразу-ж выявіліся 
даволі войстрыя разыходжаньні па- 
між, з аднаго боку, старшынём «Баць- 
каўшчыны» сп. Лецкам, а з другога - 
прадстаўнікамі БНФ сп. Голубевам І 
сп-няй Трыгобовіч, сябры БАЗА адна- 
згодна выказалі пажаданьне, каб 


«Бацькаўшчына» і БНФ сьпярша дага- 


варыліся паміж сабой адносна працэ- 
дуры скліканьня зьезду, а тады падалі 
сваю прапанову БАЗА -- каб белару- 
сам Амэрыкі было ясна, на якіх прын- 
цыпах і зь якой мэтай зьезд склікаец- 
ца. 

Ці да гэткай дамоўленасьці паміж 
«Бацькаўшчынай» 1 БНФ дойдзе, тым- 
часам няведама. Калі такой дамоўле- 
насьці ня будзе, дык гэта будзе зна- 
чыць, што Міністэрства замежных 
спраў і «Бацькаўшчына» бачаць у пра- 
вядзеньні зьезду СВАЮ МЭТУ, зь 


якой Беларуска-Амэрыканскаму За- 


дзіночаньню, дый усім беларусам на 
Захадзе, можа быць зусім непадарозе. 
У гэткім выпадку мы павінны будзем 
расцэньваць зьезд, як манэўр урадавых 
дзейнікаў у змаганьні з нацыянальна- 
дэмакратычным рухам 1 апазыцыяй 
БНФ у Вярхоўным Савеце. 

Калі зьезд будзе склікацца зь мен- 


скага боку толькі спсп. Лецкам 1 Краў- 
чанкам, дык афіцыйнага ўдзелу ў склі- 
каньні і праводжаньні такога зьезду 
БАЗА не павінна браць, бо гэта па- 
ставіць найбольшую беларускую арга- 
нізацыю ў Амэрыцы ў саюзьнікі кан- 
сэрватыўных афіцыйных уладаў су- 
праць Народнага Фронту, супраць на- 
цыянальна-дэмакратычнага руху. Зна- 
чыцца, БАЗА можа афіцыйна браць 
удзел у арганізаваньні сусьветнага 
зьезду беларусаў толькі пры ўмове, 
што ён будзе склікацца супольна зь Бе- 
ларускім Народным Фронтам. 

Тымчасам стаецца ўсё больш віда- 
вочным, што да такой супольнай акцыі 
ня дойдзе. Рэч у тым, што пад канец 
кастрычніка ўжо стала ясна, што зьезд 
адбудзецца незалежна ад таго, як да яго 
паставяцца БНФ ці БАЗА. Тады ўжо 
пра скліканьне зьезду «Бацькаўшчы- 
на» гаварыла, як пра споўнены факт. 
Гэтак, прыкладам, у паведамленьні ў 
«Зьвязьдзе» (31.Х.92) пра заплянаваны 
на 19-20 сьнежня летась у Менску «пер- 
шы Сход беларусаў блізкага замежжа» 
было сказана, што Сход гэты «павінен 
стаць важным этапам яднаньня нацыі 
напярэдадні форуму беларусаў сьве- 
ту». 

Пры ўсіх акалічнасьцях, аднак, 
адзін факт застаецца бясспрэчны: хто- 
б ні арганізаваў сусьветны зьезд бела- 
русаў, шмат хто з эмігрантаў на яго 
паедзе, бо самая ідэя такога зьезду ў 
прынцыпе вельмі добрая і заслугоўвае 
на ўхвалу, як пра гэта было сказана ў 
рэзалюцыі 20-й Сустрэчы Беларусаў 
Паўночнай Амэрыкі. 

Дык што павінна рабіць БАЗА, ка- 
лі зьезд будзе склікацца толькі «Баць- 
каўшчынай» бяз удзелу Беларускага 
Народнага Фронту? 

Думаецца, што БАЗА павінна паста- 
віцца да ініцыятывы «Бацькаўшчы- 
ны» падобна, як «Бацькаўшчына», «Ра- 
дзіма» і Міністэрства замежных спраў 


Беларусі паставіліся да дзьвюх апош- 


ніх Сустрэчаў Беларусаў Паўночнай 
Амэрыкі -- прыслалі сваіх гасьцей і 
назіральнікаў. Гасьцямі-назіральні- 
камі могуць быць і сябры БАЗА на 
сусьветным зьезьдзе беларусаў у Мен- 
ску. І тым ня менш, ім трэба будзе 
ўвесь час памятаць пра адзін важны ма- 
мэнт, што адрозьнівае абставіны, у 
якіх адбываюцца Сустрэчы Беларусаў 
Паўночнай Амэрыкі, ад абставінаў, у 
якіх будзе праходзіць першы Зьезд бе- 
ларусаў сьвету. 

У Амэрыцы й Канадзе ніхто не заці- 
скае беларускага нацыянальнага духу, 
тымчасам як у Менску гэта робіцца на 
кожным кроку 1 ў шмат якіх выпадках 
зь ведама а то й з удзелам некаторых 
афіцыйных інстанцыяў. Вось чаму 
кожнаму БАЗА-ўцу, які захоча па- 
ехаць на зьезд у Менск, трэба будзе 
быць вельмі абачлівым, каб ня стацца 
ўдзельнікам мерапрыёмства, якое мо- 
жа быць скіраванае на зацісканьне на- 
цыянальна-дэмакратычнае апазыцыі ў 
Беларусі, упаасобку, якое можа быць 
выкарыстанае менскімі кансэрватыў- 
нымі ўладамі, як дэманстрацыя ўяўнае 
салідарнасьці беларускай эміграцыі з 
урадам Рэспублікі на шкоду Белару- 
скаму Народнаму Фронту 1 белару- 
скаму нацыянальнаму адраджэньню. 


ЗАЯВА 


УДЗЕЛЬНІКАЎ ПЕРШАГА 
СХОДУ БЕЛАРУСАЎ 
БЛІЗКАГА ЗАМЕЖЖА 


Мы, беларусы з Бацькаўшчыны, і 
тыя, хто мае крэўную сувязь з гэтай 
зямлёю, але па розных прычынах па- 
кінулі яе ў час існаваньня Расійскай 
імпэрыі і СССР, ці засталіся за ме- 
жамі Беларусі ў выніку адвольнага 
падзелу межаў, сабраліся на гэты 
Сход, каб зрабіць першы крок да аб'я- 
днаньня беларускай нацыі. 

Мільёны беларусаў жывуць сёньня 
ў сьвеце, аддаючы сваю працу, свой 
талент і майстэрства іншым народам 
і дзяржавам, якія сталі для іх дру- 
гою радзімаю. Але найпершым іх 
клопатам зьяўляецца трывога за лёс 
Бацькаўшчыны. Якім ён будзе? Ці 
паўстане з каленяў і стане сапраўды 
незалежнай Рэспубліка Беларусь? 
Толькі самастойная Беларуская 
Дзяржава можа быць сапраўдным 
бацькоўскім домам для ўсіх тых, чые 
продкі зь веку ў век шчыравалі на 
гэтай зямлі, ствараючы духоўную і 
матэрыяльную культуру беларускай 
нацыі. Зыходзячы з гэтага, мы лічым, 
што кожны, хто паходзіць зь Бела- 
русі, незалежна ад таго, дзе ён жыве 
цяпер, мае натуральнае права пры- 
няць удзел ў будаўніцтве новай Бела- 
русі, у адраджэньні беларускай дзяр- 
жаўнасьці, нацыянальнай культуры, 
мовы, традыцый, усяго таго, што ства- 
рае воблік цывілізаванай дэмакра- 
тычнай краіны. 

Адчуваючы вялікую адказнасьць 
за будучыню нашай Радзімы, мы лі- 
чым неабходным выкласьці і давесь- 
ці да ведама грамадзкасьці Белару- 
сі, парлямэнту і ўраду агульныя дум- 
кі ўдзельнікаў Сходу па асноўных ас- 
пэктах палітычнай і эканамічнай сы- 
туацыі ў рэспубліцы: 


1. Галоўнае, што трывожыць нас 
сёньня, гэта тое, што ўрадавымі кола- 
мі яшчэ не зацьверджана канцэпцыя 
нацыянальнага дзяржаўнага будаў- 
ніцтва Рэспублікі Беларусь з шыро- 
кім абмеркаваньнем яе сярод гра- 
мадзкасьці. У гэтай канцэпцыі павін- 
на быць вызначана, якая дзяржава бу- 
дуецца, у якім накірунку будзем ру- 
хацца, якія прынцыпы дзяржаўнай 
арганізацыі возьмем за ўзор для ся- 
бе, павінна быць паказана геапалі- 
тычная стратэгія, месца Беларусі ў 
адноўленай Эўропе. У палітыцы 
рэспублікі прадаўжае дамінаваць 
арыентацыя на захаваньне несама- 
стойнай Беларусі, залежнасьць яе ад 
былога цэнтру. На нашу думку, грун- 
тоўная навуковая канцэпцыя дзяр- 
жаўнага будаўніцтва з выкарыстань- 
нем сусьветнага вопыту і нацыя- 
нальных здабыткаў павінна быць 
распрацавана і зацьверджана неад- 
кладна. Беларусы замежжа маглі-б 
таксама прыняць удзел у гэтай 
адказнай працы. Яна павінна быць 
здабыткам калектыўнай думкі ўсіх 
талентаў, якія сёньня мае беларуская 
нацыя. 

2. Мы цьвёрда перакананыя, што но- 
вая беларуская рэспубліка павінна 
будавацца на прынцыпах дэмакратыі, 
паводле якіх правы чалавека зьяўля- 
юцца прыярытэтнымі над інтарэсамі 
дзяржавы. Па гэтай прычыне мы вы- 
казваем нязгоду з рашэньнем Вярхоў- 
нага Савету Беларусі адмовіць у пра- 
вядзеньні рэспубліканскага рэфэ- 
рэндуму аб даверы парлямэнту, за які 
выказаліся амаль паўмільёна грама- 
дзян. Удзельнікі Сходу падтрым- 
ліваюць прапанову аб пераглядзе гэт- 
ага рашэньня, выкладзеную ў заяве 
больш сямідзесяці прадстаўнікоў 
беларускай інтэлігенцыі, апубліка- 
ванай «Народнай газетаю» 3.12.92; 3. 


З. Адраджэньне беларускай дзяр- 
жаўнасьці немагчыма без нацыяналь- 
нага адраджэньня народу, яго мовы і 


культуры. Але працэс гэты ў рэспублі-. 


цы ідзе марудна. Ён ня толькі не сты- 
мулюецца належным чынам з боку 
дзяржавы, а наадварот, апошнім ча- 
сам сталі відавочнымі тэндэнцыі да 
яго абмежаваньня. Дайшло да таго, 
што на афіцыйным узроўні пачалі гу- 
чаць прапановы аб правядзеньні рэ- 
фэрэндуму па мове, патрабаваньні 
ўзаконіць двухмоўе і г.д. Тут, у сталі- 
цы рэспублікі, не гаворачы ўжо пра 
іншыя гарады, па-ранейшаму валада- 
рыць руская мова. Ня ўсюды зменены 
ранейшыя камуністычна-партыйныя 
шыльды на будынках, назвы вуліц, 
надпісы ў грамадзкіх месцах. Тым, 
хто прыехаў на Радзіму здалёку, 
хацелася-б чуць тут беларускую мову, 
бачыць нацыянальны духоўны асяро- 
дак. А калі такая сытуацыя на Баць- 
каўшчыне, то ці можам мы, замежныя 
беларусы, разьлічваць на яе 
дапамогу ў арганізацыі нацыяналь- 
нага жыцьця для нас у іншых дзяржа- 
вах? 

4. Улічваючы тое, што падмуркам 
любой дзяржавы, гарантам яе сама- 
стойнасьці, унутранага спакою і да- 
брабыту грамадзян зьяўляецца на- 
дзейная эканамічная база, удзельні- 
кі Сходу выказваюць занепакое- 
насьць у сувязі з блакіраваньнем эка- 
намічных рэформ у рэспубліцы. Эка- 
намічна нестабільная, аслабленая 
дзяржава ня можа падтрымаць сваю 
дыяспару ў сьвеце, быць для яе 
надзейнаю апораю і шчодраю маці. У 
сваю чаргу, у час станаўленьня 
эканомікі незалежнай Беларусі, 
замежныя беларусы прапануюць сваю 
дапамогу Ў наладжваньні 
эканамічных стасункаў зь іншымі 
дзяржавамі, удзел у вырашэньні 
эканамічных праблем у самой Бела- 
русі. 

5. Рэальную небясьпеку для адзін- 
ства беларускага народу стварае кан- 
фэсійная сытуацыя ў Беларусі. За- 
клікаем парлямэнт і ўрад рэспублікі 
надаваць увагу ўсім канфэсіям, не 
даючы перавагі ніводнай зь іх. На- 
шым нацыянальным інтарэсам адпа- 
вядае палітыка адраджэньня і за- 
хаваньня ўсіх рэлігійных канфэсій, 
якія гістарычна існавалі ў Беларусі 
і спрыяюць сёньня нацыянальна-ду- 
хоўнаму адраджэньню Бацькаўшчы- 
ны. Царква не павінна быць сродкам 
дасягненьня палітычных мэтаў. Тым 
больш, не павінна быць правадніком 
інтарэсаў іншых дзяржаў на нашай 
Радзіме. 

Удзельнікі Сходу выказваюць на- 
дзею на паразуменьне зь дзяржаўнымі 
ўладамі, усімі палітычнымі, гра- 
мадзкімі партыямі і рухамі ў рэс- 
публіцы, зацікаўленымі ў адра- 
джэньні беларускай дзяржаўнасьці 
на прынцыпах незалежнасьці, дэма- 
кратыі, абароны правоў чалавека. 
Мы імкнемся да сумеснай працы на 
карысьць нашай Бацькаўшчыны і ве- 
рым, што Беларусь стане жаданай 
зямлёю для ўсіх беларусаў у сьвеце. 


Менск, 20 сьнежня 1992 году. 





«УНІВЭРСАЛЬНАЯ ДЭКЛЯРАЦЫЯ 
ПРАВОЎ ЧАЛАВЕКА» 


Другое выданьне ў апрацаваньні 
Яна Патроўскага 


Летась асобнай брашурай (16 ст.) выйшла ў 
выдавецтве Беларускага Дабрадзейнага Адука- 
цыйнага Фонду другое выданьне аднаго з най- 
большых дакумэнтаў нашай эпохі «- Унівэр- 
сальная Дэклярацыя Правоў Чалавека. Сп. Ян 
Пятроўскі, які жыве ў штаце Флярыда ў ЗША і 
ўзначальвае фонд, напісаў уступ да тэксту дэкля- 
рацыі, у якім коратка знаёміць чытача са стара- 
жытнымі прававымі дакумэнтамі: кодэксам Га- 
мурабі, дзейнасьцю грэцкага заканадаўцы Салё- 
на, рымскім правам, ангельскай Вялікай Хар- 
тыяй ды Статутам Вялікага Княства Літоўскага. 


«НАША СУВЭРЭННАСЬЦЬ ПАД 
ВЯЛІКАЙ ПАГРОЗАЙ» 


Інтэрв'ю з Васілём Быкавам карэспандэнткі радыё «Свабода» Галіны 
Айзэнштат на пачатку лютага 1993 г. 


Васіль Быкаў. Фота Сяргея Грыцая 


Галіна Айзэнштат: Падзеі апошніх 
месяцаў і тыдняў на Беларусі, адхі- 
леньне Вярхоўным Саветам рэфэрэн- 
думу, няпрыняцьце закону аб праве 
ўласнасьці на зямлю, аб прыватыза- 
цыйных чэках, скасаваньне пастановы 
аб прыпыненьні дзейнасьці КПБ, зва- 
рот шэрагу пісьмёньнікаў уступіць у 
бондараўскі саюз пісьменьнікаў між- 
волі прымушаюць задацца пытаньнем: 
«А: ці здолее Беларусь пры такім уз- 
роўні самасьвядомасьці грамадзтва 
замацавацца на шляху да незалежнась- 
ці? ная 

Васіль Быкаў: Цяжка ў гэтым сэнсе 
што-небудзь прадказваць, тым больш 
што тут патрэбна, відаць, аналітычная 
праца. Я не спэцыяліст у гэтай галіне. 
Але магу толькі сказаць, што калі 
справы на Беларусі пойдуць так, як 
яны йдуць дагэтуль, дык наша сувэ- 
рэннасьць пад вялікай пагрозай, бо 
эканамічная крыза -- якая ахапіла ня 
толькі Беларусь, канешне, але і ўвесь 
былы Саюз, усе дзяржавы гэтага Саю- 
зу -- робіць усё ў тым напрамку, каб 
пазбавіць Беларусь гэтай сувэрэннась- 
ці. І я думаю, што ў бліжэйшы час на- 
ша незалежнасьць будзе залежаць ад 
нашай эканомікі. А гэтая эканоміка 
знаходзіцца цяпер у такім стане, калі 
прасьвету якога-небудзь наперадзе 
проста ня відаць і становішча ўсё па- 
гаршаецца -- ня толькі з КОЖНЫМ ГО- 
дам, а з кожным месяцам, нават з кож- 
ным днём. 

Г. А.: Беларусь заўсёды лічылася ад- 
ным з самых кансэрватыўных рэгіёнаў 
былога Саюзу. Аднак кіраўніцтва рэс- 
публікі падносіць гэтую акаліч- 
насьць, як станоўчую рэч, як абачлі- 
васьць, якая ўсьцерагае ад памылак. 
Але-ж павінна быць мяжа, за якую 
нельга пераходзіць, бо там ужо пачы- 
наеца не абачлівасьць, але элемэнтар- 
ная няздольнасьць быць самастойны- 
мі, паважаць сябе. 

В. Б.: Ну, вядома, абачлівасьць -- 
гэта добрая рыса, калі яна грунтуецца 
на нейкім разьліку. Але справа ў тым, 


што гэтая сапраўды добрая рыса пера-. 


ходзіць у нешта адваротнае, а іменна 
што датычыць Беларусі, дык гэта 
перш за ўсё страта самастойнай нацыя- 
нальнай палітыкі. Гэта мы назіраем у 
розных рэчах, самых звычайных, паў- 
сядзённых, а таксама ў стратэгічных. Я 
хоць-бы хацеў прывесьці адзін момант 
нашай палітыкі ў дачыненьні да вой- 
ска, каторага ў Беларусі сканцэнтрава- 





лася вялізная колькасьць. Наша кіраў- 
ніцтва разьлічвала, што гэта паслу- 
жыць усталяваньню добрых адносін з 
Расіяй, і Расія такім чынам яму 
аддзячыць, а іменна, кампэнсуе ў галі- 
не энэрганосьбітаў. Ну, але вось аказа- 
лася, што войска мы займелі ў вялікай 
колькасьці, якое трэба карміць, а наф- 
ты па-ранейшаму няма, 1 нават больш 
таго -- робіцца ўсё менш, і яна ўсё 
даражэе, незалежна ад нашых адносін 
з Расіяй. Тут, канешне, дзеюць законы 
рынку і гэтая абачлівасьць, або гэты 


-хвасьцізм, уласьцівы беларускаму кі- 


раўніцтву, ня прыносіць Беларусі ні- 
якай карысьці. 

Г. А.: Засмучае яшчэ 1 тое, што мно- 
гія парадстаўнікі творчае інтэліген- 
цыі, якая заўсёды напышліва называ- 
ла сябе «сумленьнем нацыі», ня толькі 
не крытыкуюць якія-небудзь крокі 
ўлады, а наадварот - імкнуцца як мага 
лепш дагадзіць ёй, мацней пасябраваць 
зь ёю, каб нешта ўхапіць пэрсанальна 
для сябе. А потым скардзяцца, што на- 
род іх ня чытае і ня ведае. Але-ж народ 
усё бачыць і ведае ім сапраўдную цану. 

В. Б.: Народ, канешне, ведае са- 


праўдную цану, але сапраўдную цану. 


нашай творчай інтэлігенцыі ведае і 
Камуністычная партыя, якая яе выхоў- 
вала на працягу 70-годзьдзя. І вось гэ- 
тая камуністычная ідэялёгія па-раней- 
шаму знаходзіцца ў арсэнале боль- 
шасьці нашых творчых саюзаў. У гэ- 
тым вялікае няшчасьце нацыі, бо ў 
цяжкі час, калі сапраўды нешта зьяві- 
лася на гарызонце, зьявіўся нейкі гі- 
старычны шанс. Іменна цяпер творчая 
інтэлігенцыя выходзіць у лепшым вы- 
падку зь ігры, а ў горшым выпадку яна, 


(Працяг на 5-й ст.) 


БЕЛАРУСКАЯ АРМІЯ 
ПРЫСЯГНУЛА 


31 сьнежня 1992 г. грамадзяне Бела- 
русі, што служаць у збройных сілах 
Рэспублікі Беларусь, склалі прысягу 
на вернасьць беларускаму народу. Пер- 
шым склаў прысягу старшыня Камі- 
тэту Дзяржаўнай Бясьпекі генэрал- 
лейтэнант Эдуард Шыркоўскі. Пры- 
сягнуў таксама прэм'ер Вячаслаў Кебіч 
як палкоўнік запасу і кіраўнік ураду, 
якому падпарадкаваная армія. Газэта 
«Советская Белоруссия» (5.1.93) напі- 
сала: 

«Пад бел-чырвона-белым сьцягам 
яны і іхныя калегі (генэралы, палкоў- 
нікі і г.д. -- рэд. «Беларуса») вымаў- 
ляюць вайсковую прысягу, ставяць 
свой подпіс і чаканяць нязьменнае: 
“Служу Рэспубліцы Беларусь!”». 

Жаўнеры-неграмадзяне прысягі не 
складалі, ім даецца магчымасьць слу- 
жыць па кантракце, і набыць грама- 
дзянства ім будзе лёгка. Каб ня было 
падозраньня аб дыскрымінацыі гэткіх 
вайскоўцаў, міністар абароны РБ Па- 
вал Казлоўскі сказаў: «Мы ствараем не 
нацыянальную армію, а збройныя сі- 
лы Рэспублікі Беларусь. Галоўны 
крытэрый павышэньня афіцэраў - іх- 
ныя прафэсійныя асабістыя якасьці, а 
не нацыянальнасьць». 

Так, небеларусаў у войску РБ не ды- 
скрымінуюць. Баржджэй наадватот -- 
дыскрымінуюць беларусаў за белару- 
скасьць. Беларускае Згуртаваньне 
Вайскоўцаў ці раз жалілася на перась- 
лед ягоных сяброў толькі за тое, што 
яны дамагаюцца пашаны беларускае 
мовы і азнаямленьня з гісторыяй і 
культурай Беларусі, без чаго, як веда- 
ма, ня можа быць эфэктыўнага абарон- 


цы Радзімы. 

У МЕНСК ЗЬ ЛЮБОЎЮ 


У дарогу з грузам на два мільёны даля- 
раў 

Пасьля адкладаў і зьмены плянаў 
гуманітарная дапамога ахвярам Чарно- 
быля ў Беларусі вырушыла ў дарогу. 
Чатыры кантэйнэры, па сорак футаў 
(12 мэтраў) даўжыні кожны, былі на- 
поўненыя мэдыкамэнтамі, мэдычным 
абсталяваньнем, шпітальнымі прыла- 
дамі, багата-бялковымі харчамі ды 





нават скрыначкі для прапановаў? 
Калі мы ўзьняліся на вышыню 
10.000 мэтраў, нам паведамілі, што час 
лёту да Менску -- тры гадзіны і 50 
хвілін. Я сабе падумаў, што цяпер як- 
раз добры час падагнаць з чытаньнем і 
ўзяўся за часапіц РС Сотрійпёе, разгля- 
даючы ягоную вокладку. Пачаўшы чы- 
таць артыкул, я не дайшоў да канца ста- 
ронкі, як «вокны» кампютэрнай пра- 


Чатыры марскія кантэйнэры з мэдыкамэнтамі й мэдычнымі прыладамі на 
пляцы Незалежнасьці ў Менску. Фота аўтара. 


вопраткай. Усё гэта, вартасьцяй больш 
за два мільёны даляраў, было набыта 
Фондам Дапамогі Ахвярам Чарнобыля 
ў Беларусі Беларускай Аўтакефальнай 
Праваслаўнай Царквы, узначальваным 
Мітрапалітам Мікалаем, і завезена: на 
Беларусь арганізацыяй Сітыгоўп Ін- 
тэрнашэнл, якую ачольваюць пастар 
Пол Мор 1 ягоная жонка Шэран Мор. 
Чатыры марскія кантэйнэры былі ад- 
праўленыя караблём у нямецкі порт 
Брэмэнгафэн. Адтуль яны павінны 
былі быць прывезеныя цягніком у 
Польшчу, там пераладаваныя на груза- 
Вікі 1 дастаўленыя 24 кастрычніка ў 
Менск. Але дастойны Пол Мор перась- 
цярог нас, што ў сувязі са складанась- 
цямі на міжнародных межах дата пры- 
быцьця грузу ў Менск была хутчэй за 
ўсё вельмі аптымістычнай. 

Мы з жонкай Нінай выехалі зь Нью- 
Ерку 25 кастрычніка і меліся спаткац- 
ца з Полам і Шэран Морамі ў Менску 
ўвечары 26 кастрычніка (Шэран вы- 
ехала ў Менск два тыдні раней, а па- 
стар Мор -- тыдзень перад намі, каб 
парабіць захады для сустрэчы грузу, 
улякаваньня яго 1 раздачы мэдычных 
прыладаў). На наша зьдзіўленьне мы 
спаткаліся з П. Морам у шанонскім 
аэрапорце ў Ірляндыі ў часе перасадкі. 


-Енварочаўся назад на спатканьне з ура- 


даўцамі ў Вашынгтоне адносна вялі- 
кае партыі харчоў для Беларусі. Ён 
сказаў нам, што падтрыхтоўка да су- 
стрэчы мэдычнага грузу належна пра- 
водзіцца, што сп-ня Мор займаецца 
папярэднім упляноўваньнем маршруту 
на час нашага тыднёвага побыту ў Мен- 
ску ды што сустрэне нас на аэрапорце. 


У беларускім самалёце на коўзкім па- 
лавіку 

Мы селі ў Шаноне на беларускі сама- 
лёт Аэрафлоту (на 67 асобаў) для па- 
лёту ў Менск. Пасажыраў усіх ляцела 
чалавек 16 1 было дзе выбіраць месцы. 
Першае, што я заўважыў, увайшоўшы 
ў самалёт, гэта непрымацаваны пала- 
вік, канцы якога заходзілі адзін на 
адзін па якіх-небудзь дваццаць цэнты- 
мэтраў. Ідучы ўздоўж праходу, шукаю- 
чы выгаднейшага месца, я адчуваў, як 
палавік рухаецца пад нагамі і падумаў 
сабе, што такая сытуацыя на Захадзе 
абсалютна немагчымая, яна не дала-б 
спаць тым, хто нясе адказнасьць за 
бясьпеку пасажыраў. Гммм... і няма 


грамы, пра якую я чытаў, пачалі за- 
меньвацца нявыразнымі вобразамі з 
далёкай даўніны, дакладней кажучы 
48-гадовай даўнасьці. 

Ніна 1 я пакінулі Беларусь, калі 
нам было па сем гадоў, і цяпер мы 
варочаліся туды ўпяршыню пасьля 48 
гадоў. Пазіраючы на старонкі часа- 
пісу, я бачыў уперамешку вобразье лю- 
дзей, мясьцінаў і рэчаў. Я думаў сабе: 
колькі з гэтага -- сапраўднае, а коль- 
Кі -- уява, спароджаная ў маіх думках? 
Гэтыя лятункі трывалі ўсю рэшту па- 
лёту, перапыняныя кароткімі гутарка- 
мі, перакускай і дрымотай. Жонка, па- 
глядаючы праз вакно, неяк сказала: 
«Вунь мясьцінамі сьнег на зямлі». Я 
зірнуў і праз хмары пабачыў белыя 
палі з лапінамі цёмназялёнага і жоў- 
тазалатога колеру. Сонца якраз асяда- 
ла за далягляд, і толькі аранжавыя 
водблескі, што мянялі сваё адценьне 
на сьветлазалатое, здраджвалі месца 
ягонага сховішча. У меру таго як сама- 
лёт зьніжаўся, мы распазнавалі, што 
цёмназялёныя лапіны -- гэта сасновыя 
лясы зь перасыпам беластволых бярэ- 
Зін, якія стрымвалі яшчэ на сабле жоў- 
тазалатое лісьцё. 


У Менску: сыстрэча зь бюракратыз- 
мам 

Мы прыбылі ў Менск коратка перад 
пятай увечары. Паколькі мы не даста- 
лі візаў перад ад'ездам, нам трэба было 
атрымаць іх на аэрапорце. На сваіх 
заявах мы зазначылі, што мэта нашага 
прыезду -- дастаўка гуманітарнай да- 
памогі ахвярам Чарнобыля ў Беларусі. 
Чыноўнік сказаў нам, что звычайны 
кошт візы -- 40 даляраў -- будзе скаса- 
ваны, але нам трэба мець ліст ад Міні- 
стэрства аховы здароўя ў пацьвер- 
джаньне нашых слоў. Я паясьніў, што 
гэткага ліста мы з сабой ня маем і, каб 
заашчадзіць час, я згадзіўся заплаціць 
кошт візы. Але ўрадавец адразу-ж 
заявіў, што ён ня можа браць плату, бо 
мы прыбылі з гуманітарнай місіяй, 
ды разам з тым ён мусіць мець Ліст ад 
Міністэрства аховы здароўя. Раптам 
падыходзіць нізкі каранасты дзядзька 
ў цывільным і няўпрыкметку, 
наколькі можна было, выцягнуў з 
кішэні пасьветчаньне, мільгануў ім 
перад урадаўцам ў шапнуў яму колькі 
слоў. Чыноўнік, зь ЯКім я вёў усю сваю 
гутарку, абярнуўся да нас, даў нам на- 


шыя візы і прамовіў з усьмешкай: 
«Вось вам вашыя візы, а ліст ад Міні- 
стэрства аховы здароўя вы прынесяце, 
калі будзеце ад'ядждаць назад у Злуча- 
ныя Штаты». Я папытаўся, дзе-ж я 
дастану гэткі ліст. Ен адказаў: «Вам 
яго прынясуць». 

На аэрапорце нас сустрэлі Шэран 
Мор 1 Ірэна Грыцэнка (наша правадні- 
ца на час побыту), Валянціна Трыгу- 
бовіч, ейны сын Сяргей і колькі ін- 
шых знаёмых. Наш заўтрашні марш- 
рут даваў нам вольны час да шостай 
гадзіны ўвечары, калі меўся адбыцца 
канцэрт у наш гонар у рэспубліканскім 
Палацы піянераў і школьнікаў. Мы 
рашылі, што ў міжчасе будзе, бадай, 
найлепшая нагода наведаць мясьціны 
нашага паходжаньня. А паколькі мая 
была шмат бліжэй, чым Нініна, мы 
пастанавілі паехаць у Вялейку, невя- 
лікі горад (90.000 жыхароў) 75 міляў 
на паўночны захад ад Менску. 


ці 

Дзень быў пахмурны з тэмпэратурай 
каля замярзаньня. Мы выехалі зь Мен- 
ску недзе а 10:15 ураньні і прыбылі ў 
Вялейку пад поўдзень. Дарога на Вяле- 
йку -- найбольш двубаковая аўтастра- 
да, пераважна цымэнтаваная, часткава 
асфальтаваная, у добрым стане з даво- 
лі невялікім рухам аўтамабіляў. Але 
аўтамабілі найчасьцей -- павольныя 
грузавікі, 1 наш шофэр, Коля, часта 
дадаваў яшчэ адну паласу дарогі, каб 
абмінуць павольны грузавік. Я зрабіў 
памылку, сказаўшы яму, што ён быў- 
бы добрым таксістам у Нью-Ерку. 
Гэта толькі падахвоціла яго абганяць 
аўтамашыны. 

Пад'яжджаючы да Вялейкі я паба- 
чыў здалёк будынак з чырвонай цэглы 
і адразу-ж пазнаў каталіцкі касьцёл, 
каля якога я часта хадзіў дзіцём з маці 
ў нашу праваслаўную царкву, што зна- 
ходілася за пару кварталаў далей на 
другім баку тае самае вуліцы. Адсюль 
царквы ня было відаць і, зацікаўлены, 
я папрасіў шофэра праехаць каля кась- 
цёла. Пад'ехаўшы пад касьцёл, я паба- 
чыў 1 меншы белы будынак царквы на 
другім баку вуліцы. Калі мы наблі- 
жаліся да яе, я зьдзівіўся, наколькі 
запамяталіся мне ейныя дэталі. Здава- 
лася, што я іх бачыў учора, нават ка- 
лёры былі тыя самыя, бела-блакітныя 
купалы і абводка. А гэта-ж 48 гадоў 
таму я хадзіў тры мілі ад свайго дому 
да царквы. Едучы далей па вуліцы, я 
пазіраў на знаёмыя рэчы 1! адначасна 
не пазнаваў іх. Быццам цябе туман аху- 
таў -- ты знаеш, дзе ты, і не пазнаеш 
дэталяў. Пасьля нейкага кілямэтра да- 
рогі рэчы ізноў сталі знаёмымі: я па- 
знаў хату, у якой жылі два мае сябрукі 
і дзе я часта гуляў зь імі. Я папрасіў 
шофэра спыніцца. Пазіраючы на 
вокны дому, я ўсё йшчэ мог бачыць 
двух хлопчыкаў, што гулялі ў пяску 
каля хаты, пракопваючы раўчукі, 
выліваючы ваду ў іх і назіраючы, як 
яна сплывае з горкі на вуліцу. Пасьля ў 
гутарках з навакольнымі людзьмі я 
мог пацьвердзіць, што сапраўды гэта 
была хата, у якой жылі мае два сябры. 
Я падумаў сабе, што я абавязкава мушу 
ім расказаць пра гэта, калі вярнуся 
назад у Амэрыку (яны абодвы жывуць 
цяпер у Злучаных Штатах, і мы далей 
вельмі блізка сябруем). 


«Вялікія хлопцы» ня плачуць 
Недалёка за гэтай хатай быў калісь- 
ці кавалак дарогі, кілямэтраў два, з 
полем паабапал і з роўнымі радамі 
бярэзін на кожным баку. Гэта было 
маё ўлюбёнае месца. Я памятаю, як 
малым хлапчуком хадзіў па гэтай даро- 
зе з мамай у царкву і чуўся ад гэтага 
«большым» і неяк «важнейшым». Ча- 
самі я быў сапраўды змучаны пасьля 
пяцёх кілямэтраў дарогі 1 прасіў ма- 
му, каб яна паднесла мяне, але ніколі 


Вобразы мінулага й дэталі сучаснась- 


на кавалку дарогі, дзе паглядалі на мя- 
не бярэзіны. Памятаю аднаго сонечна- 
га цёплага дня, калі я йшоў басанож за 
мамай і, нясучы ў руках чаравікі, усё 
больш і больш заставаўся ззаду, яна 
хацела паднесьці мяне, але я адмовіў- 
ся. Даганяючы маму, я спатыкнуўся на 
камень і ўпаў. Я хуценька падхапіўся. 
Боль быў страшны, з пальца цякла 
кроў і я зьбег на бок дарогі, усадзіў 
палец у цёплы пясок, каб спыніць кроў. 
Мне так хацелася плакаць, але я ўс- 
трымаўся -- бо-ж «вялікія хлопцы» ня 
плачуць. 


Бярэзіны чакалі! 

Выглядала так, што гэта была край- 
няя хата, далей ужо будынкаў ня было. 
Я ўглядаўся за невялікі пагорак, каб 
пабачыць «свае» бярэзіны: ці яны яш- 
чэ там? На часінку я пачуўся рашчара- 
ваным, бо ўсё, што я бачыў, гэта пару 
яблынь паабапал дарогі. Але крышку 
далей я ўгледзеў ня толькі яблыні, але 
й бярэзіны. Калі мы пад'ехалі далей, 
мне адкрыўся краявід з двума радамі 
бярэзін пабапал дарогі. Сьветлая бе- 
лая кара, якую я памятаў, сталася вап- 
ністабелай, пабольшала на ёй чорных 
пятнаў. Некаторыя дрэвы пападалі, 
зьявіліся ў бярозавым радзе прагалі- 
ны, але ўсё-ж бальшыня іх засталася 
стаяць. Яны мне падаліся больш па- 
важнымі і йзноў я адчуў прыліў цёп- 
лай радасьці. Пераводзячы зрок на да-. 
лейшыя бярэзіны, я паплыў у ўспамі- 
нах у мінуўшчыну, у якой нельга было 
распазнаць паасобных здарэньняў, дзе 
вобразы зьліваліся ў непазнавальную, 
але знаёмую субстанцыю. Я адчуваўся 
адарваным ад патоку часу, 1 мне паду- 
малася, што я цяпер лепш разумею тво- 
ры Франца Кафкі: я ня думаў пра яго ад 
сваіх студэнцкіх гадоў. У гэтым ма- 
мэнце якраз я адчуў далікатны дотык І 
пачуў жончын ціхі голас: «Прачніся!» 
Зварачаючыся да Ніны, я лагодна пра- 
мовіў: «Бярэзіны, гэтулькі гадоў яны 
чакалі на мяне». І зноў мой зрок 
памутнеў, але гэтым разам ад сьлёз. Я 
хутка зьмяніў тэму гутаркі, бо-ж урэш- 
це «дарослыя мужчыны» ня плачуць. 

Я ведаў, што хаты, дзе я нарадзіўся, 
няма ўжо, і што вельмі мала каго я 
ведаю тут. Мы зайшлі ў хату мае цёт- 
Кі. Цёткі ўжо няма, а ў хаце жыве ей- 
ная нявестка са сваёй 90-гадовай маці. 
Пра яе я ведаў толькі зь лістоў. Дзіцём 
я часта наведваў цётку, бо ейная хата 
была блізка ля школы і мне вельмі 
хацелася хадзіць у школу ды гуляць са 
старэйшымі хлапцамі, хоць мне тады 
было только 4-5 гадоў. 

Мы зьелі позны абед і пасьля, як 
здавалася, кароткай гутаркі зь цётчы- 
най нявесткай агледзеліся, што каб 
пасьпець на канцэрт, нам трэба было 
выяжджаць назад у Менск. 


(Заканчэньне ў наступным нумары) 


Аляксандар Сільвановіч 


ПРА БЕЛАРУСЬ У 
АМЭРЫКАНСКІХ ДАВЕДНІКАХ 


Што напісана пра Беларусь у сёлетніх выдань- 
нях папулярных амэрысканскіх настольных Да- 
веднікаў, якімі кожны карыстаецца, калі трэба 
хутка й коратка даведацца пра той ці іншы 
факт? Ёсьць два найчасьцей ужываныя гэткія да- 
веднікі: І. Тре Уогіа Аітапас апёд Воск о Еасі5 
(раЫізред Бу Ррагоз Воок5, А Эгіррэ Нооуага Со., 
Меў Уагк) і 2. Іпбогтадоп Ріеазе Аітапас (Ночер(юп 
МіІіп Со., Воз(оп). 

Першы зь іх дае карацейшую інфармацыю 
пра Беларусь (менш за поўкалёнкі друку) і тэн- 
дэнцыйную. Пісаў яе ці не палянафіл, бо вы- 
крыўленая статыстыка на карысьць палякоў, 
сказана, што іх у Беларусі 13 працэнтаў. У сапраўд- 
насьці-ж, паводля перапісу 1989 году, палякоў 
Беларусі налічваецца 4,1 працэнта, як гэта пра- 
вільна падае другі даведнік. Тэндэнцыйна ў пер- 
шым даведніку таксама сказана, што «Пасьля 
Другой сусьветнай вайны Беларусь пабольшала 
тэрыторыяй праз далучэньне Саветамі частак 
паўднёва-ўсходняй Польшчы». 

У даведніку Те 1993 Іп(огтагіоп Ріеазе Аітапас 
інфармацыя пра Беларусь шмат дэтальнейшая і 
праўдзівейшая. 


ЗА ЯКУЮ БЕЛАРУСЬ ВАЮЕ 
ЎЛАДЫКА ФІЛАРЭТ? 


Чытачы газэты «Літаратура і Ма- 
стацтва» (8.І.93) мелі нагоду прачы- 
“таць абвінавачаньне маскоўскім Эк- 
зархам Мітрапалітам Філарэтам 
Каталіцкае Царквы на Беларусі за ей- 
ную прапаганду палітычнай пальш- 
чызны ў касьцёлах. Неўзабаве пасьля 
гэтага ў газэце «Зьвязда» (4.П.93) зья- 
вілася заява Мітрапаліта Казіміра 
Сьвёнтака аб тым, што падобная дзей- 
насьць была «два гады назад», але ця- 
пер, заявіў Арцыбіскуп Сьвёнтак, «у 
мяне ўжо больш году дзейнічае заба- 
рона, 1 нідзе ніводнага флагу (поль- 
скага -- рэда. «Б-са») няма, а дзе быў, 
там зьнялі». , 

Гэта добра, што Уладыка Філарэт 
бароніць беларусаў ад польскага экс- 
пансіянізму. Што ня добра, вельмі 
блага, што ён ня робіць таго самага ў 
дачыненьні да экспаспансіянізму ра- 
сейскага. Вось адна з паказальных 
праяваў гэтага ўсходняга экспансія- 
нізму, якая выявілася аж на другім 
канцы сьвету, у Амэрыцы. 

Выдаваны ў Нью-Ёрку часапіс 
расейскіх скаўтаў «Вестник руководи- 
теля» (Ме 405, сьнежань-студзень 
1992/93) зьмясьціў фіксыміле ліста 
«Саюза скаўтаў Беларусі», падпісана- 
га старшынём ССБ Ігарам Косьцеві- 
чам 1 адказным сакратаром гэтай арга- 
нізацыі Маратам Навіцкім. Ліст на- 
пісаны па-расейску. Пачынаецца ён за- 
явай, што «Все мы дети одной Роди- 
ны -- Великой Руси, которая несмотря 
на нынешнее положение остается неде- 
лимой и вечной Империей». 

Ігар Косьцевіч з Маратам Навіц- 


кім -- не адны сёньня на Беларусі, 
якім сьніцца «непадзельная і вечная 
Імпэрыя». 


Навіна ня ў гэтым, а ў тым, што, Як 
сказана ў іхным лісьце, «Саюз Скау- 
тов Беларуси находится под покрови- 
тельством Белорусской Православной 
Церкви и Патриаршего Экзарха Всея 
Белоруссии Высокопреосвеіценнейше- 
го Митрополита Минского и Слуцкого 
Филарета». 

Дык для каго адваёўвае Беларусь 


Уладыка Філарэт, калі ён атакуе пра-' 


польскую Каталіцкую Царкву на на- 
шай Бацькаўшчыне -- для вольных бе- 
ларусаў ці для «неделимой и вечной» 
маскоўскай імпэрыі, зь якой беларусы 
выйшлі нядаўна ледзь жывыя нацыя- 
нальна? Аркадзь Будзіч 


АРЦЫБІСКУП КАНДРУСЕВІЧ 3 
РАЗУМЕЕ ПАТРЭБЫ БЕЛАРУСАЎ 


У нядзелю 285 лютага Арцыбіскуп 
Тадэвуш Кандрусевіч, Апостальскі 
Адміністратар на Эўрапейскую частку 
Расеі, быў гасьцём ньюёркскага Кар- 
дынала О'Конара, узяў удзел у бага- 
службе ў катэдры Сьв. Патрыка. Ула- 
дыка Кандрусевіч быў прызначаны ў 
ліпені 1989 году за Апостальскага 
Адміністратара на Беларусі, а пасьля 
пераведзены ў Маскву. Ягоны прыезд у 
Злучаныя Штаты зьвязаны з кампані- 
яй збору сродкаў на дапамогу Каталіц- 
кай Царкве ў Усходняй Эўропе. 

Пасьля багаслужбыў ў катэдры Сьв. 
Патрыка група беларусаў мела нагоду 
пагутарыць з Арцыб. Кандрусевічам, 
распытацца пра стан рэлігіі на Бела- 
русі, падрыхтоўку кадраў каталіцкіх 
сьвятароў, ролю беларускае мовы ў 
жыцьці касьцёла на Беларусі. Улады- 
ка Кандрусевіч, які дасканальна вало- 
дае беларускаю мовай, выявіў добрае 
разуменьне патрэбаў беларускіх ката- 
лікоў і прыхільнасьць да справы за- 
бесьпячэньня вернікаў і сьвятароў 
адпаведнай беларускамоўнай літарату- 
рай. Сам ён робіць уражаньне энэргіч- 
нага й дабразычлівага чалавека, які ў 


прынцыпе падтрымвае беларускае на-. 


цыянальна-рэлігійнае адраджэньне. 


Уладзімір Дзехцярук 


ДЫК КАЛІ-Ж? 


Беларускую гаворку 

Можна чуць паўсюдна ў сьвеце - 
У Ныю-Джэрзі і ў Нью-Ёрку, 

ў Гайленд-Парку й Мангасэце. 


Можна чуць у Ватыкане, 
У Вініпэгу іў Ашаве, 

У Іліноі, ў Мічыгане, 

У Беластоку і ў Варшаве. 


Можна чуць яе ў Бэрліне, 
ў Уругваі, ў Парагваі, 

Можна чуць на Сахаліне, 
Гў Віленскім нашым краі. 


Можна чуць яе ў Сыднэі, 
У Адэляйдзе і у Пэрце, 
Можна нават у Карэі, 
Нават ў Афрыцы, паверце. 


Можна чуць яе у вёсках, 
Можна чуць яе у полі 

ў шчырых песень адгалосках 
Аб нялёгкай нашай долі 


Ад Нароўлі аж да Пскову, 

Ад Гародні да Смаленску... 
Дык калі-ж мы нашу мову 
ўрэшце будзем чуць у Менску? 


ДА ВЕДАМА ЎДЗЕЛЬНІКАЎ 
ЗЬЕЗДУ БЕЛАРУСАЎ СЬВЕТУ 


Ад Рэдакцыі: Ніжэй зьмяшчаем 
атрыманую ад сп. Г.М. Бураўкіна, Па- 
стаяннага прадстаўніка Рэспублікі 
Беларусь пры ААН, прысланую яму сп. 
Я. Лецкам інфармацыю аб Зьезьдзе бе- 
ларусаў сьвету. 


Першы Зьезд беларусаў сьвету бу- 
дзе праходзіць у Менску ў памяш- 
каньні Дзяржаўнага тэатру опэры і 
балету 8-10 ліпеня. Разьмяшчэньне і 
рэгістрацыя ў гатэлі «Беларусь» зь 5 
ліпеня. 6 ліпеня адбудуцца ўрачы- 
стасьці ў Нясьвіжы і Наваградку, 
якія завершацца Усебеларускім Ку- 
пальлем. 7 ліпеня адкрыцьцё Нара- 
чанскага Форуму для дзяцей і мола- 
дзі беларускага замежжа з адпа- 
чынкам, навучаньнем і экскурсіямі 
на працягу двух тыдняў па славутых 
мясьцінах Беларусі. Побыт у 
Беларусі ўдзельнікаў Зьезду і 
Форуму забясьпечваецца. Просьба да 
беларускіх арганізацый і асоб пада- 
ваць заяўкі на ўдзел па адрасе: 
220053, Беларусь, Менск, Даўгінаўскі 
тракт -- 52/9. Тэл. і факс Старшыні 
Рады Яўгена Лецкі (37-05-44), намесь- 
ніка па далёкаму замежжу Лявона 
Казыры -- 38-44-37 (хатні), па блізка- 


му -- Валеры Герасімава -- 26-63-52.; 


(хатні), 20-10-66 (службовы), «Баць- 
каўшчыны» -- 27-32-38. 

Прашу давесьці гэтую даведку да 
ведама нашых землякоў у ЗША і Ка- 
надзе, каго гэта цікавіць. 


ПЕРАМОГА ВІТАЛІЯ ШЧЭРБЫ 


На гімнастычных спаборніцтвах у 
гор. Арлянда ў штаце Флярыда б сака- 
віка беларускі гімнаст Віталі Шчэр- 
ба, шасьціразовы чэмпіён Барсэлён- 
скай Алімпіяды, здабыў перамогу ў 
трох з шасьці відаў змаганьня і стаўся 
чэмпіёнам у агульным заліку. Спабор- 
ніцтвы праходзілі паводля шкалы ад 


лягчэйшых намуроў да цяжэйшых. 


Шчэрба быў адзіным атлетам, які на 
10-бальнай шкале атрымаў 9.7. Усіх 
сваіх магчымасьцяў беларускі атлет не 
прадэманстраваў у Арлянда. Ен сказаў, 
што другую палавіну спартыўных пры- 
хватак ён пакажа на сусьветным чэм- 
піянаце, які адбудзецца ў красавіу ў 
Ангельшчыне. («НЁТ», 7.ПІ.93). 


«НАША СУВЭРЭННАСЬЦЬ ПАД ПАГРОЗАЙ» 


(Заканчэньне з 3-й ст.) 


канешне, працуе на рэстаўрацыю ста- 
рых парадкаў. Аб гэтым сьветчыць і 
нядаўная заява ста беларускіх пісь- 


меньнікаў, якія засмуткавалі ў сувэ-. 


рэннасьці 1 просяцца прыняць іх назад 
у гэты рэакцыйны расейскі творчы са- 
юз. Ну, што тут можна сказаць. Ві- 
даць, працэсы, якія адбываюцца ў сьве- 
це, яшчэ не закранулі нашу творчую 
інтэлігенцыю, яшчэ патрэбен час, каб 
яна нешта зразумела. 


Г. А.: Што дзіўна, а можа й не, што 


асобныя прадстаўнікі і беларускай 
эміграцыі вельмі палюбілі сустра- 
кацца з афіцыйнымі асобамі рэспуб- 
лікі. І, грунтуючыся на іх выказвань- 
нях, пачынаюць маляваць становішча 
ў Беларусі зусім не такім, якое яно 
ёсьць на самай справе. Ці не таму такі 
адважны Саўмін і аргкамітэт па склі- 
каньню Міжнароднага Форуму Бела- 
русаў, якія спадзяюцца на спакойную 
рэакцыю за мяжой. 

В. Б.: Наконт беларускай эміграцыі 
я, канешне, мала магу сказаць. Я ду- 
маю, што вы там, эмігранты, каторыя 
ў Эўропе і ў Новым сьвеце, у гэтым 
сэнсе больш ведаеце. Я хацеў-бы толь- 
кі сказаць пра становішча справы з 
сусьветным кангрэсам беларусаў і па- 
вінен заявіць, што становішча гэтае 
ўсё ўскладняецца. Галоўнае заключа- 
ецца ў тым, што «Бацькаўшчына», 
зьяўляючыся ініцыятарам, ня мае 
ўласных сродкаў і таму змушана зьвяр- 
тацца да ўраду. Урад-жа, адмаўляючы ў 
дапамозе, прэтэндуе на кіраўніцтва ў 
гэтай справе. Найперш гэта выяўляец- 
ца ў фармаваньні аргкамітэту кангрэ- 
су, які дагэтуль не ўпарадкаваны. 
Зноў-жа трэба мець на ўвазе, што час, 
які мінуў зь лета мінулага году, калі 
было прынята рашэньне аб кангрэсе, 
унёс свае надта значныя зьмены ў палі- 
тычную сытуацыю ў краіне. На Бела- 
русі ўсё больш актывізуецца КПБ, як- 
ая адноўлена і зусім блізка апынулася 
каля ўлады. А адносіны камуністаў да 
эміграцыі даўно вядомыя. Вядома, 
што яны гэтую эміграцыю не шануюць 
у прынцыпе і ўважаюць яе ня інакш, 
як варожай, здрадніцкай. Адпаведнае і 
іхнае стаўленьне да яе. Во й цяпер: цэн- 
тральныя беларускія газэты ўжо рас- 
пачалі прапагандысцкую кампанію су- 
праць некаторых слынных дзеячоў 
эміграцыі. Штатныя супрацоўнікі 
КДБ ды іх дабраахвотныя памочнікі 
выступаюць з артыкуламі, дзе даюцца 
традыцыйныя для іх ацэнкі дзейнасьці 
Арсеньневай, Кушаля. Нядаўна газэта 
«Зьвязда» пад маркай плюралізму, 
надрукавала вялізны, па сутнасьці 
фальсыфікаваны, матарыял пра Саял- 
жаніцына і ягонага ката-турэмшчы- 
ка. Мэта гэтага фальсыфікату надта-ж 
празрыстая -- скампрамітаваць слын- 
нага эмігранта, нобэлеўскага лаўрэа- 


та, 1 абяліць бэрыеўскія органы. Ма- 
тарыял наскрозь цынічны, амараль- 
ны, па сутнасьці з пафасам наскрозь 
варожым галоўным ідэям арганізацыі 
«Бацькаўшчына». 

Даўно й добра вядома, што камуні- 
сты надта прагматычныя людзі. Усё, 
што яны робяць -- менавіта робяць, а 
не гавораць -- служыць іх пэўным мэ- 
там. Менавіта гэтым можна вытлума- 
чыць зьмены іхных адносін да белару- 
скай дыяспары. Як надта вострай паў- 
стала праблема Чарнобыля, тады яны 
ўспомнілі пра эміграцыю, здабывалі 
празь яе сродкі, езьдзілі да яе ў госьці, 
заводзілі знаёмствы і сувязі. Вядома, 
шмат якія і ў інтарэсах КДБ. А як 
мінула тая вастрыня Чарнобыля і бы- 
ло ўзята ўсё, што можна было ўзяць, 
тады 1 адносіны іх да эміграцыі сталі 
іншыя, сталі ранейшыя, традыцыйна 
абыякавыя, калі ня яўна варожыя. 

Праблема кангрэсу застаецца нявы- 
рашаная яшчэ 1 з тае прычыны, што ня 
вызначыў свае пазыцы! да ягонага 
скліканьня і1 Беларускі Народны 
Фронт. Натуральна, што бяз гэтай са- 
май уплывовай палітычнай сілы на Бе- 
ларусі кангрэс склікаць немагчыма. 
Безь яго ў кангрэсе ня будуць удзель- 
нічаць шмат якія задазіночаньні бела- 
русаў. Усё гэта змушае глядзець на 
ідэю кангрэсу як надта праблематыч- 
ную. 

Г. А.: І апошнае пытаньне: ці не 
здаецца Вам, што тое, што зараз адбы- 
ваецца ў рэспубліцы, у нейкім сэнсе 


нагадвае тое, што абдывалася ў пэрыяд. 


станаўленьня БНР. Маю на ўвазе перш 
за ўсё, што 1 тады і цяпер ішла бараць- 
ба за станаўленьне дзяржаўнасьці Бе- 
ларусі, яе незалежнасьці. Чым тады 
яна скончылася, добра вядома. Ці вы- 
трымаем, пераможам гэты раз? 

В. Б.: Тут цяжка сказаць. Я не апты- 
міст, але я ведаю, што для таго, каб 
чаго-небудзь дасягнуць, патрэбнае, ка- 
нешне, аб'яднаньне ўсіх дэмакратыч- 
ных нацыянальных сілаў у Беларусі. Я 
думаю, што гэта разумеюць ня толькі 
беларусы, але і нашы суседзі -- укра- 
інцы, напрыклад, або прыбалты. Вось 
у гэтым сэнсе я хацеў-бы зьвярнуць ува- 
гу, што на Ўкраіне ствараецца антыім- 
пэрскі, антыкамуністычны фронт. 
Калі ўлічыць, што ў нас становішча і 
адносіны з камуністамі яшчэ больш 
вострыя, чым на Ўкраіне, дык неаб- 
ходнасьць такога фронту ў нас яшчэ 
болей насьпела. І пагэтаму я думаю, 
што ў гэтым сэнсе будзе нешта зроб- 
лена, і нашы дэмакраты ўрэшце зразу- 
меюць, што калі яны і па-ранейшаму 
будуць такія раздробленыя, рознанакі- 
раваная будзе іх палітыка, дык уся на- 
ша сувэрэннасьць і наша дзяржаў- 
насьць асуджаная на няўдачу. Таму трэ- 
ба аб'яноўвацца як мага хутчэй. 





В. БЫКАЎ ПРА ПАГРОЗУ 
СУВЭРЭНІТЭТУ БЕЛАРУСІ 


У інтэрв'ю газэце «Зьвязда» (5.1.93) 
Васіль Быкаў сказаў: «Каб колькі-не- 
будзь пасьпяхова рэалізаваць ідэю су- 
вэрэнітэту, трэба як мінімум палі- 
тычная воля кіраўніцтва, калі не ўсяе 
нацыі. У нас-жа, як вядома, гэты сувэ- 
рэнітэт зваліўся бы сьнег на галаву, і 
кіраўніцтва дагэтуль ня ведае, што зь 
ім рабіць. (...) Баюся, што ў такіх 
варунках Беларусі пагражае вялае 
перараджэньне ў звыклы «суб'ект кан- 
фэдэрацыі» або фэдэрацыі -- на 
радасьць намэнклятуры пры поўнай 
абыякавасьці зьнявераных мас». 


БЕЛАРУСЬ НЕ ГАТОВАЯ ДА 
КАНФЭДЕРАЦЫІ 


Вярхоўны Савет Беларусі, даручыў- 
шы свайму старшыні Станіславу 


Шушкевічу падпісаць праект статуту 
Садружнасьці Незалежных Дзяржаваў 
(СНД), засьцярогся ад падпісваньня 
пункту статуту аб калектыўнай абароне 
(чытай: ваенным саюзе з Расеяй), па- 
колькі гэта пярэчыла-б статусу РБ як 
сувэрэннай дзяржавы. Сп. Шушкевіч у 
інтэрв'ю маскоўскаму прэсаваму 
агенцтву Інтэрфакс сказаў: «Дарога да 
канфэдэрацыі, калі такая наагул маг- 
чымая, даўгая, 1 патрэбен час на тое, 
каб іншыя рэспублікі прынялі гэтую 
ідэю. Тымчасам Расея і Казахстан за- 
клікаюць да такой канфэдэрацыі. У іх 
могуць быць прычыны для цясьнейша- 
га саюзу, але ідэя такая няпрыймаль- 
ная для Беларусі, бо яна пярэчыць кан- 
стытуцыі, якая кажа, што мы шукаем 
нэўтральнага статусу». 


(Пераклад з ангельскай, паводля РВІ?Ў, 
28 Рес. 92, р. 33) 

БЕЛАРУС Ле 599 Сакавік 1993 г. 


З жыцьця ў Аўстраліі 


ЗЬЕЗД БЕЛАРУСКІХ 
АРГАНІЗАЦЫЯЎ 


У гор. Мэльбурне, штат Вікторыя, 
адбыўся 10-21 студзеня сёлета 10-ты 
зьезд Выканаўчага Камітэту Фэдэ- 
ральнай Рады Беларускіх Арганіза- 
цыяў у Аўстраліі. Удзельнікі зьезду, 
які прайшоў у Беларускім Грамадзкім 
Доме, зрабілі агляд працы за мінулыя 
два гады. Да Фэдэральнай Рады (ФР) 
належаць усяго 9 арганізацыяў, палі- 
тычных і рэлігійных, якія стаяць на 
грунце Акту 25 Сакавіка 1918 году. 

Нарады пачаліся пасьля блаславен- 
ства зьезду аа. Міхаілам і Аляксанд- 
рам. Адчыніў зьезд старшыня ўсту- 
паючай управы сп. А. Груша, запрапа- 
наваўшы выбраць мандатную камісію, 
у якую ўвайшлі а. А. Грыцук і сп. У. 
Шнэк. Настаршыню прэзыдыюму быў 
выбраны сп. У. Сідлярэвіч, а на сакра- 
тара сп. Паўла Гуз. Сакратар П. Гуз 
прачытаў, пратакол папярэдняга зьез- 
ду, што адбыўся два гаты таму ў Адэ- 
ляйдзе. Старшыня Ваканаўчага Камі- 
тэту сп. А. Груша ў сваёй справаздачы 
падкрэсьліў вельмі важную акцыю 
збору грошай на дапамогу ахвярам 
чарнобыльскай катастрофы ў Белару- 

і. Вынікі збору былі вельмі доб- 


“рыя -- 37 тысячаў даляраў, якія сп. 


Груша сам завёз у Гомельскую аблас- 
ную больніцу, за што дасталі вялікую 
падзяку ад нашых суайчыньнікаў. 

Сакратар сп. ІІ. Гуз у сваёй справаз- 
дачы зазначыў, што адказная праца 
збору сродкаў на дапамогу чарнобыль- 
цам праводзіцца далей 1 падзякаваў на- 
шым зборшчыкам у Сыднэі спсп. М. 
Зую, М. Ціхану, Плахоцкаму, М. Лу- 
жынскаму; у Мэльбурне -- спсп. Ул. 
Сідлярэвічу, А. Грушу і Надзі Груша 
ды гуртку «Каліна» сп-ні Тамары 
Басарыновіч; у Пэрце -- Беларускаму 
Аб'еднаньню і сп. М. Раецкаму; у Адэ- 
ляйдзе -- прыходу БАПЦ, а. Міхаілу 
Бурносу 1 Беларускаму Аб'еднаньню. 

Сп. Ул. Сілярэвіч, скарбнік ФР і 
Чарнобыльскага Фонду, даў вельмі 
дэталёвую справаздачу, за што рэві- 
зійная камісія прызнала яму асабіста 
падзяку. 

Адзін па адным далі свае справаз- 
дачы зь дзейнасьці дэлегаты іншых ар- 
ганізацыяў. Рэвізійная камісія пры- 
знала ўсім ім абсалюторыюм. 

Падсумаваўшы ўсё пройдзенае, зьезд 
выбраў на наступныя два гады ўправы 
ФР у наступным складзе: А. Груша -- 
старшыня, Паўла Гуз -- сакратар, Ул. 
Сідлярэвіч -- скарбнік. У рэвізійную 
камісію на месца хворага сп. Янкі 
Рольсана выбралі сп-ню Надзю Груша. 

Сп. Гуз прачытаў праект рэзалюцыі, 
які ён апрацаваў. Пасьля абмеркавань- 
ня кожнага пункту было даручана сп. 
Сідлярэвічу перагледзець і на другі 
дзень рэзалюцыя была прынята. У ёй у 
12 пунктах выказанае дамаганьне й пад- 
трыманьне справы беларусізацыі 
школьніцтва, уводу беларускай мовы 
ва ўсе дзяржаўныя ўстановы Беларусі, 
войска, сьвятыні; арганізацыі белару- 
скае нацыянальнае арміі; зьмены са- 
вецкіх геаграфічных назоваў і назоваў 
вуліцаў на беларускія; замены слова 
«Савет» беларускім словам «Рада»; 
увядзеньня нацыянальнае валюты; зва- 
роту беларускіх этнічных земляў у 
склад беларускай дзяржавы; адданьня 
сялянам на ўласнасьць зямлі; далей- 
шага падтрымваньня БНФ і ініцыяты- 
вы арганізацыйнага камітэту «Баць- 
каўшчына» дзеля аб'яднаньня ўсяго 
беларускага народу, адраджаньня бела- 
рускай культурнай спадчыны; захадаў, 
каб аўстралійскія ўстановы аказвалі 
гуманітарную дапамогу ахвярам 
чарнобыльскай катастрофы на Бела- 
русі. 

На другі дзень зьезду быў наладжа- 
ны пікнік каля прыгожага рэзэрвуару 


пад Баларатам з удзелам беларускага 
грамадзтва Мэльбурну. Цэлы дзень гу- 
чэлі з касэтак і ў выкананьні нашых 
пяюноў ды пяюньняў беларускія песь- 
ні, музыка. 

Трэці дзень быў днём разьвітаньня. 
Разьяжджаліся па сваіх мясьцінах з 
думкамі, што наступнымі двума гада- 
мі яшчэ больш прыложымся да справы 
дапамогі Бацькаўшчыне. Вось, пры- 
кладам, гурток «Каліна», які дзейні- 
чае пры нашай царкве ў Мэльбурне. 
Пад канец 1992 году маладыя дзяўчаты 
далі добры прыклад старэйшым. Яны 
зарганізавалі вечарыну 1 іншыя ім- 
прэзы, прыбытак зь якіх, больш за 


2000 даляраў, аддалі ў Чарнобыльскі: 


фонд. За гэта ім належыцца вялікая 
падзяка, а асабліва іхнаму 
кіраўніцтву: сп-ні Тамары Баса- 
рыновіч, Ірэне Кулакоўскай і Веры 
Кулакоўскай. Жадаем ім як найлеп- 
шага здароўя і плённай працы на 
грамадзкай ніве на карысьць нашай 
дарагой Бацькаўшчыны Беларусі. А 
іхным бацькам -- беларускі дзякуй за 
тое, што выгадавалі добрых дзяцей, ад- 
даных дачок свайго народу. Шчасьці 
ім Божа. 

Жыве Беларусь! . 

Мэльбурн, 2.П.1192 г. 

Паўлюк Дуброўскі 


З жыцьця ў Нью-Ёрку 


ДАРАДНІК ШУШКЕВІЧА 
БАЧЫЦЬ ЦЯЖКАСЬЦІ 


У Фундацыі Крэчэўскага ў сыботу б 
сакавіка адбыўся інфармацыйны ве- 
чар, на якім акадэмік- “філёзаф Ана- 
толь Міхайлаў, дараднік Старшыні 
Вярхоўнага Савету Беларусі Станісла- 
ва Шушкевіча, паінфармаваў слухачоў 


пра сучасны стан на Беларусі. У аўды- 


торыі былі пасол Беларусі пры ААН 
сп. Генадзь Бураўкін з жонкай, праф. 
Томас Бэрд ды іншыя госьці. 

Др. Міхайлава прадставіў слухачам 
старшыня БІНІМУу др. Вітаўт Кіпель, 
зазначыўшы, што дакладчык, хоць пра 
яго мала пісалася ў беларускім друку, 
добра ведамы ў навуковых колах Заха- 
ду як выдатны спэцыяліст філязоф- 
скага кірунку -- фэнамэналёгіі. 

Сп. Міхайлаў расказаў пра цяжка- 
сьці, перад якімі стаіць цяпер Бела- 
русь, асабліва цяжкасьці эканамічныя 
1 заканадаўчыя; зазначыў таксама, 
што, як выявілася ў ягоным падарож- 
жы па Амэрыцы, пра Беларусь у гэтай 
краіне вельмі слабая паінфармава- 
насьць. 

Па дакладзе адбылася даволі жвавая 
спрэчка наконт афіцыйнага статусу 
расейскай мовы ў Беларусі. Даклад- 
чык, які недастаткова валодае белару- 
скай мовай і свой даклад сказаў па- 


“ангельску, а на пытаньні адказваў па- 


расейску, выказаў меркаваньне, што 


двумоўе сёньня патрэбнае Беларусі. А: 


гэта таму, што ў некаторых галінах 
веды, у тым ліку філязофіі, няма на- 
лежна распрацаванае лексыкі, тэрмі- 
налёгіі. Тыя, хто не згаджаўся зь ім, 
цьвердзілі, што каб распрацоўваць бе- 
ларускую тэрміналёгію, не абавязкава 
рабіць расейскую мову другой афіцый- 
най мовай рэспублікі. 

Пасьля дакладу й спрэчак адбыўся 
супольны пачастунак, падрыхтаваны 
стараньнямі Ўправы БІНІМ і ньюёрк- 
скага аддзелу БАЗА. 


АМЭРЫКАНСКАЯ КУКУРУЗА 
БЕЛАРУСІ 


Урад ЗША падорыць Беларусі кукурузы 
на 19 мільёнаў даляраў, а Расеі -- пшаніцы 
й рысу на 102 млн. д., паінфармаваў 12 сака- 
віка Міністар сельскае гаспадаркі Амэры- 
кі Майк Эспі. Пры гэтым сп. Эспі сказаў, 
што ўрад ЗША падтрымвае дэмакратыч- 
ныя рэформы, якія адбываюцца ў Расеі. 
(«НЁТ», 13.Ш.93) 


БАРАНАВІЦКАЯ МАЛАЧАРНЯ 


Да гісторыі каапэратыўнага руху ў Заходняй Беларусі і 
беларуска-польскіх дачыненьняў. Інтэрв'ю зь Пятром Орсам 


Ад Рэдакцыі: У студзені 1988 году 
Янка Запруднік правёў гутарку са сьв. 
пам. Пятром Орсам, выпускніком 
Пражскай палітэхнікі і арганізата- 
рам каапэратыўнага руху ў Заходняй 
Беларусі. Ніжэй зьмяшчаем гэтае ін- 
тэрв'ю. 


Я. З.: У Пражскай палітэхніцы, 
колькі ў ёй было беларускіх студэнтаў, 
што пасьля вярнуліся працаваць у За- 
ходнюю Беларусь? Бо-ж частка зь іх 
паехала ў БССР. 

П. О.: Ня шмат. З мае чацьвёркі - 
мы трымаліся разам -- двух паехала ў 
Савецкі Саюз, а я 1 Лявон Гірыс заста- 
ліся. Гірыс займаўся на лясным фа- 
культэце. Вось ён застаўся. Ен быў са- 
сланы пасьля і1 пры Хрушчове яго 
ЗВОЛЬНІЛІ. 

З.: Дык Вы зь ім вярнуліся з Прагі ў 
Польшчу. Калі? 

О.: З Прагі я вярнуўся ў 1930 годзе. 

3.: То Вы ў Празе былі ад 1923 да 30- 
га? 

О.: Так, сем гадоў. Я працаваў у гора- 
дзе Паддубіцы на малочным заводзе. 

З. А палітэхніку Вы ў якім годзе 
СКОНЧЫЛІ? 

О.: У 30-м. Я вучыўся і працаваў. 

З.: Якая ў Вас была спэцыяльнасьць, 
калі Вы вярнуліся ў Беларусь? 

О.: Аграном малачарства. На Бела- 
русі я арганізаваў малачарні, спажы- 
вецкія каапэратывы. 

З.: Гэта тое, што трэба было Бела- 
русі. 

О.: Толькі цяжка было, бо ня было 
людзей. 

З.: А куды Вы вярнуліся -- у Нава- 
градак? 

О.: У Наваградак, але там я ня жыў, 
пабыў толькі два-тры дні і паехаў у 
Баранавічы, бо там была работа, там 
ужо працавала каапэрацыя. Пачаў яе 
адзін чалавек, які ўвесь час быў у 
Польшчы. 

З.: Як яго прозьвішча? 

О.: Толкач Міхаіл. У Баранавічах 
рабіліся прымітыўныя спробы арга- 
нізаваць малачарні, а мы ўжо шырэй 
узялі. Я найбольш на раёне быў, а гэты 
хлопец заставаўся ў Баранавічах. Там 
былі дзьве жанчыны, якія прадавалі 
масла. 

З. А на якім прынцыпе быў пабуда- 
ваны ваш каапэратыў? Былі пайкі? 

О.: Так, былі паі па сто злотаў. 

З.: І колькі ў вас было ўсіх пайшчы- 
каў? 

О.: Мала было, было толькі шэсьць. 
Але як пачулі, што такая ёсьць магчы- 
масьць збыту прадукцыі, то прыходзі- 
лі больш. Я езьдзіў па вёсках. Рабілі 
сход, на сходзе прыймалі пастанову, 
што такая й такая малачарня аформле- 
ная ў каапэратыў, і пачыналі праца- 
ваць. Некалькі вёсак арганізавалі 
сваю малачарню, туды прывозілі ма- 
лако і перараблялі яго на сыр ці масла. 
Кожная малачарня мела сваё сама- 
кіраўніцтва. І такіх малачарняў было 
ў мяне 14. 

З.: Гэта ў якім годзе? 

О.: У 1938-м. А тады мяне перавялі ў 
Ліду. 

З3.: А як звалася ваша баранавіцкае 
малачарнае таварыства? 

О.: Малачарскае таварыства з адказ- 
насьцю паямі. 

З.: Колькі ў вас было ўсіх пайшчы- 
каў у 1938 годзе? 

О.: Каля 50-60. 

З.: Хто быў галоўным кіраўніком 
усяе гэтае каапэрацыі? 

О.: Я быў дырэктарам. 

З.: Адкуль вы выпісвалі тое, што 
вам патрэбна было з абсталяваньня? 

О.: Усё куплялася ў Польшчы. 

З.: А як ставіліся польскія ўлады да 


вашай каапэратыўнай ініцыятывы? 

О.: Нэгатыўна. Шмат шкодзілі. 

З.: Чаму? 

О.: Баяліся, што беларусы экана- 
мічную сытуацыю наладзяць -- такса- 
ма як украінцы ў Галіччыне. Там у іх 
быў моцны саюз, багаты. Я зь імі тры- 
маў кантакты. Былі такія зімы на Бе- 
ларусі, калі было надта мала малака. 
А ў украінцаў наадварот. То я ад іх 
масла выпісваў, і яны прысылалі мне 
бяз грошай, у крэдыт. 

З. А што Ваша малачарня выраб- 
ляла? 

О.: Масла й сыр галяндзкі. І больш 
нічога. Часам, праўда, прадавалі там 
яблыкі Ці ЯЙКІ. 

З.: А ў якой форме выяўлялася поль- 
скае нэгатыўнае стаўленьне да вашай 
ініцыятывы? 

О.: Адагаворвалі кліентаў. 

З3.: Ну, але бізнэс у вас ішоў, калі 
пачалі зь нічога, а скончылі на І4 ма- 
лачарнях. 

О.: Гэта былі невялікія малачарні, 
была толькі пара вялікіх. 

З. А хто быў Вашым галоўным па- 
мочнікам? 

О.: Жонка Ніна, яшчэ з Наваградз- 
кай гімназіі. 

З.: Ці на вас накладалі падаткі? 

О.: А як-жа! 

Сп-ня Ніна Орса: Вы знаеце, як мы 
працавалі? Па 18 гадзін у дзень. Трэба 
было краму глядзець, каб чыста было. 
Улетку муж паедзе па вёсках, а я за- 
стаюся адна. А тут -- чатыры гадзіны 
раніцы, і воз за возам вязуць масла у 
глыбах па чатыры кілі. І што рабіць? 
У нас ляднік быў. Я брала малаток, 
сякеру 1 запакоўвала тавар. Трэба бы- 
ло таксама паперы афармляць, бо та- 
вар адсылаўся далей у Польшчу, у го- 
рад Лодзь. 

О.: Наша беларускае таварыства пе- 
рад самай вайной увайшло ў польскую 
супалку. 

З.: Вы далучыліся да супалкі? 

О.: Ня я далучыўся, польскі ўрад нас 
далучыў. Яны-ж шкодзілі ўвесь час, не 
хацелі, каб у нас было што-небудзь. І 
мяне тады прызначылі ў цэнтральную 
Польшчу. Раней брата Аляксандра 
(брат Аляксандар быў у Наваградку на- 
стаўнікам) вывезьлі, а пасьля мяне вы- 
ВеЗЬЛІ. 

З.: Гэта ў якім годзе? 

О.: У 38-м. 

Н. О: Але нашыя людзі сказалі ім, 
што калі Орсу перавязуць у Польшчу, 
то яны не дадуць прадукцыі. І тады нас 
перавялі ў Ліду. 

З.: А ці былі яшчэ такія малачарні 
беларускія, ведамыя Вам, у Заходняй 
Беларусі? 

О.: Ня было. Толькі некаторыя ба- 
гатшыя гаспадары самі рабілі масла. 
А такіх малачарняў, як нашая, ня 
было. 

(Заканчэньне ў наступным нумары) 





КОЛЬКІ ТРЭБА ХАРЧОЎ 
БЕЛАРУСІ? 


Міністар сельскай гаспадаркі РБ 
Аляксеей Яновіч сказаў карэспандэнту 
Інтэрфакса, што Беларусь патрабуе 
штагоду 10 міліёнаў тон збожжа, а вы- 
рошчвае толькі 8 мільёнаў тон; патра- 
буе 400 тысячаў тон цукровых буракоў, 
а пад цукровымі буракамі плошча 
значна меншая, як трэба; патрабуе ку- 
хоннай алівы 110 тысячаў тон, а можа 
прадукаваць толькі адну дзясятую. 
Яновіч мяркуе, што за пяць гадоў рэс- 
публіка здолее поўнасьцяй забясьпе- 
чыць сябе: гэтымі прадуктамі. (ЕВІ5, 
12.І.93, 53) 


ПАМЯЦІ МІКОЛЫ РАВЕНСКАГА 


Сёлета ў сакавіку мінула сорак гадоў 
ад сьмерці незабыўнага беларускага 
Музыкі, кампазытара й хормайстра, 
Міколы Равенскага. Памёр ён 9 сака- 
віка 1953 г. ва ўнівэрсытэцкім горадзе 
Лювэне ў Бэльгіі, дзе пражыў апош- 
нія тры гады разам зь беларускімі сту- 
дэнтамі, зь якімі ў яго была цёплая 
дружба і плённае супрацоўніцтва на 
песеннай ніве. Добра, што цяпер па- 
мяць пра кампазытара ажыла й на Бе- 
ларусі. Гэтак, прыкладам, у часапісе 
«Полымя» (М 12, 1992) зьявіўся арты- 
кул Дзіяны Чаркасавай «Альфа і амэ- 
га яго жыцьця». Пра Равенскага Чарка- 
савага пісала таксама ў «Голасе 
Радзімы». І ў абодвух выпадках дапусь- 
ціла (трэба думаць, перададзены ёй 
кімсьці і бяскрытычна ўспрыняты) 
паклёп на беларускую студэнцкую гра- 
маду ў Лювэне, у якой і я жыў, 13 кам- 
пазытарам Равенскім вельмі блізка І 
супрацоўнічаў, і сябраваў. Чытаючы 
артыкулы Чаркасавай, мне падумала- 
ся, што характарыстыку дачыненьняў 
Равенскага са студэнтамі яна пераняла 
ад кампазытаравай пляменьніцы, 
нябожчыцы ўжо, Тацьцяны Руткоў- 
скай. Пра Руткоўскую ў Лювэне ніхто 
нічога ня ведаў, аж пакуль не памёр 
ейны дзядзька. "Тады яна зьявілася зь 
Лёндану (дзе, між іншага, таксама зь 
беларусамі ў яе ніякага кантакту ня 
было), каб атрымаць дзядзькаву 
спадчыну. Калі хавалі Равенскага, я 
быў у Злучаных Штатах, Руткоўскай 
ніколі ня бачыў. Казалі мне толькі 
пасьля, што Руткоўская прыбыла ў Лю- 
вэн зь вялікімі прэтэнсіямі і, відаць, 
зь ня меншымі спадзяваньнямі. Маг- 
чыма, што тое, штоб напісала пра Ра- 
венскага й лювэнскіх студэнтаў Чарка- 
сава, узята ёю ад Руткоўскай -- што ў 
Равенскага, быццам-бы, «не атрымала- 
ся (у Лювэне) ўзаемаразуменьня» ды 


што ён стаўся ў Лювэне «сродкам бе-- 


ларускай прапаганды і крыніцай срод- 
каў для БНР». Трэба сказаць, што гэ- 
та--- чысьцейшай вады паклёп або з бо- 
ку абыякавай да беларускіх культур- 
ных вартасьцяў лёнданскай пляменьні- 


цы, або нясьведамая ці сьведамая 
хлусьня некага іншага, зацікаўленага 
ў ахайваньні беларускага актыву на 
эміграцыі. 

Дарэчы тут будзе працытаваць поў- 
насьцяй, што было выдрукавана ў газэ- 
це «Бацькаўшчына» (Ле 12-13, 
25.Ш.1953 году): 


ПАДЗЯКА 


Усім Бэльгійскім і іншым Белару- 
скім Арганізацыям, якія прынялі 
ўдзел у пахаронах майго дарагога 
Дзядзькі сьв. пам. Міколы Равенскага, 
а так-жа Беларускім Студэнтам у Лю- 
вэне, якія Яго не пакідалі да апошняй 
хвіліны, выказваю гэтым маю шчы- 
рую падзяку. 


Пляменьніца Т. Руткоўская 


У Міколы Равенскага былі самыя 
прыязныя, самыя цёплыя дачыненьні і 
з кіраўніцтвам студэнцкае арганіза- 
цыі, і з харыстамі, зь якімі ён часта 
праводзіў час за сяброўскім сталом у 
студэнцкім Доме або ў сябе на кватэры. 
Ніякага багацьця ён ня меў, як ня мелі 
яго й студэнты, што жылі на скупых 
кішэнных грашах. Ніякага прыбытку 
з канцэртнай дзейнасьці хор Равенска- 
га (16 асобаў) ня меў. Кружэлкі, што 
былі выдадзеныя ў 1952 годзе, былі 
«таварам» дэфіцытным і не маглі 
быць іншым, як пра гэта добра ведае 
КОЖНЫ беларускі выдавец на эмігра- 
цыі, што-б ён ні выдаваў -- кніжку, 
часапіс, паштоўку, кружэлку ці ка- 
сэтку. Багацьце ў Равенскага мог ба- 
чыць толькі чалавек жадны або абыя- 
кава ці варожа настаўлены да тых ду- 
ховых вартасьцяў, якімі кампазытар 
жыў. Ен самаахвярна рабіў грамадз- 
кую работу, як рабілі сотні іншых 
падзьвіжнікаў на эміграцыі, а ў тым 
ліку і ягоныя сябры-студэнты. Яны 
яго любілі і захавалі ў сваіх сэрцах 
ягоны сьветлы вобраз. 

Янка Запруднік 





Адкрыты ліст праваслаўных беларусаў 


ДА ЛЮДЗЕЙ ДОБРАЕ ВОЛІ 


Добры дзень, паважаная Надзея Ку- 
дасава, а разам з Вамі 1 ўсе беларусы! 

Са шчырым прывітаньнем да Вас 
праваслаўныя беларусы з горада Ма- 
сты Рэспублікі Беларусь! 

Горад наш малады і няма ў ім царк- 
вы. Праваслаўным людзям, каб пама- 
ліцца аб здароўі, памянуць памёршых, 
ахрысьціць нашых маленькіх, трэба 
хадзіць за некалькі кілямэтраў у царк- 
ву, якая драўляная 1 зусім маленькая. 
Мы вырашылі пабудаваць каменную 
царкву ў нашым горадзе. 

Царква будзе будавацца ў знак іконы 
Божай Маці «Усіх бязуцешных радась- 
ці». Забудоўшчыкам зьяўляецца гэ- 
тая-ж маленькая царква Сьвятога Ілы. 

Праект на пабудову царквы ўжо га- 
товы. Кошт пабудовы складзе 19 мільё- 
наў рублёў. Аднак у сувязі са зьменамі, 
якія адбываюцца ў нашай краіне, а гэ- 
та -- шматразовае павялічэньне цэн на 
ўсё і асабліва на будаўнічыя матэрыя- 
лы, мы ніяк ня можам сваімі сродкамі 
пабудаваць царкву. 

Вось і зьвяртаемся да беларусаў, 
якія пражываюць за мяжой, зь вялікай 
просьбай аб грашовай дапамозе. 

Ды благаславіць Вас Усявышні Бог 
на доўгія гады жыцьця. 

Дапамогу адсылайце па адрасу: 

231600 Беларусь 

Гродзенская вобласць 

г. Масты 

Разліковы рахунак 000701204 у Ма- 
стоўскім аграпрамбанку 


Сьвятаілынская царква 

(для пабудовы новага храму). 

Магчыма, Вам давядзецца пабываць 
у нашых краях, просім сустрэцца з на- 
МІ. 

Па даручэньні: 

Сьвяшчэньнік Сьвята-Ільінскай 
царквы: айцец Касьян 

Стараста: Ганна Лукашук 

Член царкоўнага Савету: Ніна Лі- 
сай. 





НЕ ЗАМЕРЛА МУЗЫКА ДУШЫ 


Пад эгідай Беларускай каталіцкай 
грамады і музычнага згуртаваньня бе- 
ларускіх каталікоў выйшаў з друку 
зборнік «Беларуская каталіцкая музы- 
ка. Касьцельныя песьні для зьмешана- 
га хору» пад рэдакцыяй Уладзіміра 
Неўдаха, арганіста касьцёла Сьв. 
Тройцы ў Менску. У зборнік увайшлі 
песьні на Божае Нараджэньне, Вялікі 
пост, вялікодныя, у гонар Багародзі- 
цы і іншыя -- усяго 66. Асноўны матэ- 
рыял -- збор нотаў, які запрапанаваў 
кс. Уладыслаў Чарняўскі. Выданьне 
разьлічана на парафіяльныя, сама- 
дзейныя і прафэсійныя хоры. 

Духоўная музыка -- гэта той пласт 
культуры, тая крынічанька, якая 
ачышчае нашы душы. Адраджаюцца, 
адбудоўваюцца храмы, з глыбінь ар- 
хіўных выходзяць на сьвятло нотныя 
аркушы паўзабытых твораў. 

Анатоль Куляшоў 





ПРЫСЫЛАЙЦЕ НАМ ГАЗЭТНЫЯ 
ВЫРАЗКІ З ЗАХОДНЯГА ДРУКУ 
ЗМАТАРЫЯЛАМІ АБ БЕЛАРУСІ 


АСАЦЫЯЦЫЯ РАСПАЧАЛА 
НОВЫ ГОД 


Нялёгкім, але даволі плённым быў 
мінулы год для Міжнароднай асацыя- 
цыі беларусістаў (МАБ) -- год ста- 
наўленьня, пошукаў свайго аблічча. 
Нягледзячы на арганізацыйныя і фі- 
нансавыя цяжкасьці, нам удалося зра- 
біць некалькі карысных спраў. Сярод 
іх -- Міжнародная навуковая канфэ- 
рэнцыя ў Маладзечне «Фарміраваньне 
і развіцьцё нацыянальнай сьвядомасці 
беларусаў», матэрыялы якой здадзены 
ў выдавецтва; Міжнародны круглы 
стол «Беларусь у Вялікім Княстве ЛІ- 
тоўскім» (матэрыялы выдадзеныя); 
беларуска-англійская сустрэча ў Лён- 
дане; беларуска-літоўская сустрэча ў 
Гервятах; сумесныя чытаньні ў Віль- 

1, прысьвечаныя 100-годзьдзю з дня 
нараджэньня Зоські Верас. Некалькі 
плённых канфэрэнцый наладзілі поль- 
скія беларусісты. З дапамогай МАБ 
скіраваліся зь Беларусі за граніцу 
стажоры -- у Лёндан (тут вялікую да- 
памогу аказвае віцэ-прэзыдэнт аса- 
цыяцыі Дж. Дынглі), Рым, Оксфард. 
У Вэнэцыі прайшлі першыя белару- 
ска-італьянскія чытаньні, матэрыялы 
якіх таксама рыхтуюцца (паралельна 
на дзьвюх мовах) да друку. Нямала бе- 
ларусістычных публікацый на рахунку 
ў сяброў асацыяцыі М. Абала (Рыга), 
М. Банькоўскі-Цуліг (Цурых), Г. Бі- 
дэра (Зальцбург), А. Каўкі (Масква), 
М. Львовіч (Харкаў), А. Насовіча 
(Беласток), Р. Радзіка (Люблін), Г. 
Юмарта (Чабаксары) і інш. Пера- 
выдадзеныя рэпрынтным спосабам 
некаторыя рэдкасьці (у тым ліку «Тра- 
лялёначка» Ф. Багушэвіча, копію з 
адзінага экзэмпляра якой прыслаў з 
Кракава З. Нядзеля). Здадзеныя ў 
выдавечтва перакладзеныя на белару- 
скую мову кнігі сяброў МАБ В. Кіпе- 
ля, Ю. Туронка, А. Цеханавецкага, 
першы выпуск «Беларусікі». 


Ня менш напружаным абяцае быць і 
1993 год. Адна з галоўных яго суст- 
рэч -- Міжнародная канфэрэнцыя 
«Рым-ІУ» (Гродна, 28 чэрвеня -- 2 лі- 
пеня), прысьвечаная суадносінам на- 


цыянальных і рэгіянальных культур. 


Беларусі, Літвы, Польшчы і Ўкраі- 
ны, іх пагравіччу. У часе канфэрэн- 
цыі адбудзецца і пасяджэньне камі- 
тэту МАБ. Беларуска-польская канфэ- 
рэнцыя (з польскага боку яе рыхтуе 
фонд А. Фрыча Маджэўскага), прысь- 
вечаная супольнаму гістарычнаму мі- 
нуламу, адбылася 9-12 лютага ў Брэсь- 
це. Англійскія беларусісты ладзяць у 
канцы сакавіка прадстаўнічае абмер- 
каваньне актуальных праблем белару- 
скага адраджэньня. Сябры МАБ пры- 
муць актыўны ўдзел у ХІ Міжнарод- 
ным кангрэсе славістаў (Браціслава), 
канфэрэнцыях у Будапэшце, Лілі, 
Любліне 1 іншых гарадах Эўропы. 

Адна з важнейшых падзей 1993 го- 
ду -- Сусьветны зьезд беларусаў у лі- 
пені. Сумесна з Цэнтрам імя Ф. Ска- 
рыны і «Бацькаўшчынай» МАБ высту- 
піла ініцыятарам стварэньня ў будын- 
ку былога Інбелкульту Усебеларускага 
дому, які, спадзяемся, адкрыецца ў ча- 
се зьезду. У доме будзе музэйная заля 
«Беларусы ў сьвеце», экспазыцыі, 
прысьвечаныя Ф. Скарыне, Інбелкуль- 
ту, беларуска-іншанацыянальнаму 
культурнаму ўзаемадзеяньню, Банк ін- 
фармацыі, сядзібы Цэнтру, «Бацькаў- 
шчыны» (калі яна згодзіцца), МАБ. З 
розных краін цяпер паступаюць для 
Усебеларускага дому кнігі, рукапісы, 
карціны, музэйныя экспанаты. Зроб- 
леныя першыя ахвяраваньні (Ю. Стан- 
кевіч з ЗША, В. Целеш з Латвіі І 
інш.). 

Па ініцыятыве Беларускага фонду 
культуры і МАБ у Нясьвіжы адбудзец- 
ца міжнародная сустрэча Радзівілаў і 
іншых магнатаў-ураджэнцаў Белару- 


сі. У часе яе мяркуецца стварыць МІж- 
народны фонд «Нясьвіж -- кляйнот 
Беларусі». 

Яшчэ адзін наш клопат -- умаца- 
ваньне выдавецкай, матэрыяльнай ба- 
зы. МАБ выступіла адным з заснаваль- 
нікаў Навукова-вытворчага цэнтру 
«Аднова», якой адна зь нямецкіх фірм 
бясплатна выдзеліла афсэтную дру- 
карскую машыну. Узначаліў справу 
вопытны 1 энэргічны прадпрыймаль- 
нік, у мінулым настаўнік А. Кудрэй- 
ка. 

Камітэт МАБ імкнецца забясьпе- 
чыць сяброў МАБ новымі беларускімі 
выданьнямі -- пакуль што (з увагі на 
сьціпласьць сродкаў) самымі неабход- 
нымі. У адказ мы атрымоўваем зару- 
бежныя публікацыі, бібліяграфіч- 
ную інфармацыю, якая выкарыстоўва- 
ецца беларускімі навукоўцамі. 

Адам Мальдзіс, 
прэзыдэнт Міжнароднай 
Асацыяцыі Беларусістаў 





НОВЫЯ ВЫДАНЬНІ ПРА БЕЛАРУСЬ 
НА ЗАХАДЗЕ 


Есопотіс Кеўуіеу. ВЕрАЕЮ5. 


Зьмена структуры былога Савецкага Саюзу 
зрабіла свой уплыў і на структуру заходняй ін- 
фармацыі. Факт існаваньня асобнай беларускай 
рэспублікі вымагае цяпер ад адпаведных дзяр- 
жаўных органаў заходніх дзяржаваў, ад наву- 
чальных установаў, выдавецтваў літаратуры пра 
Беларусь. Гэтак, апошнім часам Міжнародны 
Валютны Фонд апублікаваў эканамічны агляд 
Беларусі. У ім (на 76 старонках вялікага фар- 
мату) коратка расказваецца пра палітычны лад 
Беларусі і, на аснове апошніх афіцыйных да- 
дзеных атрыманых у Менску, даецца аналіз эка- 
номікі, фінансаў і сацыяльных праграмаў Бела- 
русі. Да агляду далучаныя статыстычныя таб- 
ліцы, палітычная карта былога Савецкага Саю- 
зу. Выданьне гэтае можна набыць за 10 даляраў, 
пішучы на адрас: 

Іпіетайопа! Мопеіагу Ецпё, РуЫісайбоп 5егуісез, 
700 І9Ь 5Зігееі, М.УУ., “Уазріпгіоп, Р.С. 20431. Чі. 
(202) 623-7430. 


ВЕГАЕСО5 


У выдавецтве Лернэра выйшла багата ілю- 
страваная і цудоўна аформленая кніжка для амэ- 
рыканскіх школьнікаў пра Беларусь. Гэткія 
кніжкі выйдуць пра кожную зь 15 былых рэспуб- 
лік СССР. На 56 старонках кнігі вялікага фар- 
мату, выдадзенай на люксусовай паперы, зьме- 
чана шмат каляровых здымкаў. У адмысловым 
слоўнічку школьнікам тлумачацца такія тэр- 
міны, як «Садружнасьць Незалежных Дзяржа- 
ваў», «камуніст», «усходнія славане», «Літва» 
(гістарычная, якую тварылі летувісы і бела- 
русы), «палянізацыя», «русыфікаваць» і інш. 
Кніжка напісана даволі аб'ектыўна, безь вялі- 
кіх памылак, якія сустракаліся дый сустрака- 
юцца ў некаторых заходніх публікацыях пра Бе- 
ларусь. На задняй вокладцы зьмешчаныя дзьве 
беларускія паштовыя маркі: адна з Пагоняй, 
другая зь бел-чырвона-белым сьцягам. Кніжка 
можна быць вельмі добрым падарункам для каго 
хаця. Яе можна выпісаць з выдавецтва, пішучы 
на адрас: 

Сбеоггарру Рерагітепі, І етпег РоМісайопз Со., 241 
Еіг5( Ауепце, Міппеаро!і5, ММ 55401. “2].: 1-800-328- 
4929. 


ВЕГАЕЮО5, ОККАІХЕ, АМР 
МОІРОЎА 


У выдавецтве Мілбрука выйшла брашура (32 
ст.) Кельвіна Госнэла «Беларусь, Украіна і 
Малдова». Выданьне разьлічана на моладзь. У 
ім даюцца асноўныя факты пра тры заходнія 
рэспублікі былога Савецкага Саюзу: геаграфія, 
эканоміка, гісторыя. У брашуры шмат графікі, 
картаў, параўнальнай статыстыкі, зьмешчаная 
фатаграфія беларускай гімнасткі Вольгі Кор- 
бут. Брашуру можна выпісаць з выдавецтва: 

Тре МіІБтооск Ртгез5, 2 Оіёд Меў МіГогё Коа, 
ВгоскііеіЧ, СТ 06804. Прозьвішча аўтара кніжкі 
пішацца Кеіуіп бозпеіІ. 


“4 6661 Я!4еЯе Э 666 Ж ЭАЧЎІЯЧ 


БЕЛАРУС Ле 399 Сакавік 1993 г. 


«БЕЛАРУСЫ Ў СЬВЕЦЕ» 


Адбылася сустрэча кіраўніцтва На- 


цыянальнага навукова-асьветнага цэн- 
тру імя Ф. Скарыны 1 выдавецтва «Бе- 
ларуская Энцыклапедыя». Удзельнікі 
сустрэчы дамовіліся супольнымі сіла- 
мі падрыхтаваць 1 выдаць энцыкляПЭ- 
дычны даведнік «Беларусы ў сьвеце», У 
якім, акрамя вялікага агляднага арты- 
кулу, будуць шырока прадстаўлены 
зьвесткі пра нашых суродзічаў, што 
ўнесьлі і ўносяць свой уклад у развіць- 
цё гаспадаркі і культуры іншых краін 
і народаў, пра выданьні, арганізацыі І 
ўстановы нашай дыяспары -- пачы- 
наючы зь Літвы, Польшчы, Расіі і 
Ўкраіны і канчаючы заакіянскімі 
дзяржавамі. Зразумела, выданьне бу- 
дзе багата ілюстравана. Слоўнік гэта- 
га даведніка мяркуецца скласьці да 
Сусьветнага форуму (сустрэчы) бела- 
русаў -- каб яго ўдзельнікі маглі 
дапоўніць і ўдакладніць прапанаваныя 
сьпісы. Выказвалася надзея, што 
нашы суайчыньнікі прымуць удзел у 
напісаньні артыкулаў, дашлюць у 
Цэнтр дакумэнтальныя матэрыялы. 
Энцыкляпэдычным даведнікам не 
абмяжуецца работа аддзелу «Беларусы 
ў сьвеце», які мяркуецца стварыць у 
нашым Цэнтры. Спадзяемся, што ў ім 
будуць падрыхтаваныя комплексныя 
дасьледаваньні, выданьні мастацкіх 
твораў, бібліяграфічных прац. Ужо 
распачата стварэньне адпаведных Бан- 
ку інфармацыі, калекцыі кніг і ПЭ- 
рыядычных выданьняў, рукапісаў, 
фотаматэрыялаў. Для экспазыцыі 
«Беларусы ў сьвеце», якая задумана ў 
Цэнтры, з Англіі, Аўстраліі, Герма- 
ніі, ЗША, Латвіі, Літвы паступілі 
першыя карціны, здымкі, памятныя 
рэчы. Экспазыцыя разьмесьціцца ва 
Усебеларускім доме - будынку было- 


га Інбелкульту, які паводле распара- 
джэньня ўраду, перадаецца Цэнтру (на 
жаль -- вельмі марудна, бо дасюль 
вызвалены нам толькі два пакоі з 27). 

Навукоўцы Цэнтру, як 1 сябры Між- 
народнай асацыяцыі беларусістаў, ар- 
ганізацыйна дапамагаюць «Бацькаў- 
шчыне» у падрыхтоўцы Сусьветнага 


“форуму (сустрэчы) беларусаў. Вядома, 


мы разумеем, што правядзеньне су- 
стрэчы -- справа няпростая, неадзнач- 
ная. Мы падзяляем трывогу БНФ, што 
час для такой сустрэчы дужа няспры- 
яльны. Але мы таксама разумеем, што 
іншага часу можа проста ня быць, для 
многіх суайчыннікаў -- гэта ці не 
адзіны шанц наведаць Радзіму, ад якой 
яны адарваныя доўгія дзесяцігодзьдзі 
і якая ў многім вінавата перад імі. І 
таму пазбаўляць іх гэтага шанцу бы- 
ло-б нягуманна, неразумна. На пася- 
джэньні Навуковай рады нашага Цэнт- 
ру, дзе доўга і горача абмяркоўвалася 
пытаньне пра тое, падтрымаць ідэю 
«Бацькаўшчыны» аб правядзеньні 
Сусьветнага зьезду беларусаў ці не, пе- 
раважная большасьць прамоўцаў гава- 
рылі пра тое, што кіравацца тут трэба 
столькі палітычнымі, колькі й агуль- 
нанацыянальнымі, непераходнымі ін- 
тарэсамі, што пры правядзеньні су- 
стрэчы найперш трэба дбаць пра канса- 
лідацыю нацыі. І ці этычна будзе пе- 
ракладваць вырашэньне нашых пра- 
блем на плечы людзей, у іх невінава- 
тых?! 

Таму навукоўцы Цэнтру спадзяюцца 
на плённае абмеркаваньне навуковых і 
культурных праблем у часе ліпеньскай 
Сустрэчы на беларускай зямлі. 


Адам Мальдзіс 

дырэктар Цэнтру, прэзыдэнт 
Міжнароднай Асацыяцыі 
Беларусістаў 

























Зраппоп, Іге]апё ап і5 зсвпедуиіед аз ГоПо“5: 


5:00 РМ. 


Егот Меу Уогк То Мепэк 
Эипдау ]шпе 13 
Зппдау ўцпе 20 


“Эресіа! Меп5К Стопр5 Ког Гре 
УокіІ4 Сопуевйюп оі Веіаго5зап5 
Ду 8 - 10, 1995 
5895 РеаК беазоп Сгопр КЕаге 


Убе рауе огтапігед зресіа! етоцр5 бог Тпе У огіф Сопуепцоп оў Ве]агизап5 (ра: (аКе5 расе іп Меп5к 
топ /шу 8 - 10, 1993. Тре зресіа! гоцпа сір гточр аіг Ёаге і5 5895, апё аррііе5 Гог Мепзк з5етуісе опіу. 
Везегуачоп 5ропіё Бе таде а5 5ооп аз уои сап. бесац5е зрасе 15 іті(ед апа пе аіштаге 15 506]есі (0 
срапге. Те дёігесі гойўпе сотбіпе5 (е зегуісе5 9 АЕК ПМбО5 апёа АЕКОЕГОТ АІК ВЕГАКО5 “іа 


Еуегу Зипаау Егот Хеуў У огК (о Меп5зк 
Зупдау - Рерап Мех Уст уіа АЕК. ПМб05 Піе ЕІ112 аі8:00 РМ апа агпіуе іп 5паппоп а! 6:45 АМ 
апё соппесі ю ВЕГАЕЮ5 АЕЕОЕГОТ ПЙігрі 50898, дерагіпе а: 11:10 АМ ап аггіуіпе іп Мепзк а! 


Еуегу Мопадау Егот Мепзк (о Меу У огК 
Мопдау - Рерап Меп5к уіа ВЕГАКО5 АЕКОЕДОТ Піе 50897 а! 8:30 АМ апё аггіуе іп бпаппоп а! 
10:30 АМ апі соппесі то АЕЕ. ЦПАМбС05 8ігн ЕІ111. дерапіпе Зпаппоп аг 2:30 РМ апа атуіпе аг 7ЕК 
Аігроп, Меч Уогк аі 4:30 РМ. УУе рауе егопр5 дерапіпе оп Пе ГоПоўіпе даіе5: 





Атегісап Ехрге55 


« 
бопдау ўшпе 27 . а Мопдау іу 26 
Різсоуег Сага 
Зопдау- ]Шшу 04 СВагее5 Ацірогігей Мопдау Апе. 02 


У оп сап з(ау Іопеет аі по ехіга срагее 
Уоц сап зіороуег іп Іге]Іапа аі по ехіта срагее 


“Ме сап аізо Веір уоц Ула роб! гезегуайоп5 
Вот Іптеаіае Сопігтайоп Сопіасі 


1 800 621-4414; 


Мевп5К Аіг Гезк 

СРС, Іпс. 
73 Реег Рагк Ауепие (Эціе 82) 
Варбуіоп, Хеуў УогК 11702-9001 









Егот Мепзк То Меў, У огК 
Мопдау ўшу 12 
Мопдау ]ўшу 19 





ЭФЭКТ ЧАРНОБЫЛЯ 
НА РАЗЗБРАЕНЬНЕ 


На канфэрэнцыі ў Прынстане, Н.-Дж., у якой 
узялі ўдзел былыя члены амэрыканскага й савец- 
кага ўрадаў (міністры замежных спраў Джордж 
Шульц, Аляксандар Бясьсьсмертных і інш.) 
абодвы бакі прызналі, што выбух на чарнобыль- 
скай атамнай электрастанцыі, зьнішчальная сі- 
ла якога раўнялася толькі аднэй чверці выбуху 
найменшае амэрыканскае ядзернае бомбы, даў 
магутны штуршок да раззбраеньня. («НЕТ», 
28.11.93). 


РЭСПУБЛІКА БЕЛАРУСЬ. 


Магчымасці дзелавога 
супрацоўніцтва 


КВЕРОВІІС ОЕ ВЕГАКСО5. Ргозресі5 


Гог Бизіпез5 соорегабіюп 


Інфармаваць вонкавы сьвет пра сябе пачаў і 
Менск. Інфармацыйна-камэрцыйны цэнтр пры 
Міністэрстве замежных спраў Рэспублікі Бела- 
русь выдаў даведнік у трох мовах (беларускай, 
расейскай і ангельскай) пра рэспубліку, ейны 
эканамічна-гандлёвы патэнцыял, дзяржаўныя 
ўстановы і адпаведныя законы. У ілюстраванай 
кнізе (147 ст.) гэткія разьдзелы: 1. Агульныя 
зьвесткі аб Рэспубліцы Беларусь. 2. Рэгулявань- 
не зьнешнеэканамічнай дзейнасьці. З. Рэжым 
замежных інвэстыцый. 4. Пэрспэктыўныя І 
прыярытэтныя сфэры прыцягненьня замежных 
інвэстыцый у эканоміку Беларусі. 5. Банкаў- 
ская сыстэма. б. Даведкі: адрасы і тэлефоны. У 
кнізе -- вялікі англамоўны дадатак: ІегізІайуе 
апа з(ап4ага асі5, гоуегпіпе богеіяп есопотіс асу і(іе5 
іп (пе КероЫІс оЁ Ве]агі5. 

Для тых, хто займаецца бізнэсам або наагул 
цікавіцца станам рэчаў на Беларусі, гэта вельмі 
карыснае выданьне. Цана яго -- 50 даляраў. Пі- 
саць трэба на адрас: Рэспубліка Беларусь, 220050 
Менск, вул. К. Маркса, 16. Інфармацыйна-ка- 
мэрцыйны цэнтр пры Міністэрстве замежных 
спраў РБ. 


Мікола Савіцкі. 


РУСКА-БЕЛАРУСКА-АНГЛІЙСКІ 
СЛОЎНІК ПА ІНФАРМАТЫЦЫ І 
ВЫЛІЧАЛЬНАЙ ТЭХНІЦЫ. Мінск, 
выд. МП «Гаспад», 1992. 63 ст. 


Справа беларускае тэрміналёгіі і слоў- 
ніцтва паступова рухаецца наперад. Нам 
прыемна паведаміць пра вынікі працы 
праф. Міколы Савіцкага, аўтара слоўніка 
па інфарматыцы. У слоўніку -- каля тыся- 
чы найбольш шырокаўжывальных словаў і 
тэрмінаў у вельмі важнай сёньня галіне 
навукі й практычнай дзейнасьці, якой зьяў- 
ўляецца інфарматыка. 

У выпрацоўцы беларускіх тэрмінаў вя- 
лікай дапамогаю ўкладальніку быў рэдак- 
тар гэтага выданьня мовавед Вінцук Вячор- 
ка. Праф. М. Савіцкі -- ня толькі спэцыя- 
ліст свае галіны, эканамічнай інфарма- 
тыкі, але й вельмі дзейны старшыня Мен- 
скае гарадзкое рады Таварыства Бела- 
рускай Мовы. Ён зрабіў важную справу на 
ніве нацыянальнага слоўніцтва. 


ЗЬМЕНА ДАТЫ ВЫСТА УКІ: 


Абвестка-запросіны , , 
20-Я МАСТАЦКАЯ ВЫСТАЎКА У 
САУТ-РЫВЭРЫ 
У Беларускім Грамадзкім Цэнтры 
ў Саўт-Рывэры (26 5о. МПіепеада 
Ауе.) адбудзецца 4-11 карасавіка 
сёлета 20-я выстаўка твораў маста- 
коў і ўмельцаў зь Нью-Джэрзі І 





іншых штатаў ЗША, Канады, а так- 
сама Беларусі. 

Усіх сардэчна запрашаем! Па ін- 

фармацыю тэлефанаваць на нумар: 
(908) 247-1822. 

Беларускі Мастацкі Клюб 

; у Нью-Днэрзі 


ЮБІЛЕЙНЫ ЖЭТОН 





Выданы Сакавіковым сьвятка- 
вальным камітэтам БАЗА. Цана 
сувэніру -- 50 цэнтаў. Набыць можна ў 
Рэдакцыі «Беларуса». 


ВЕГАЕО5. Аба Сгоззгоад5 іп Нізіогу 
(БЕЛАРУСЬ. На гістарычным 
раздарожжы) 


Пад гэткім загалоўкам 1 пад грыфам Ка- 
люмбійскага Ўнівэрсытэту, у выдавецтве 
Ўэств'ю Прэс, выйдзе ў чэрвені сёлета 
кніга др. Янкі Запрудніка. У кнізе (250 
ст.) даецца агляд гісторыі Беларусі ад 
часоў князя Рагвалода да нашых дзён. 
Выданьне ілюстраванае 30 фатаздымкамі 
1 8 гістарычнымі картамі. 

Цана: 49.95 дал. У цьвярдой вокладцы, 
17,95 -- у мяккай. Заказы слаць на адрас: 
УБЕ5ТУІЕУ РВЕЗ5. Сизіотег бегуісе Рерагі- 
пепі, 5500 Сепіга! Ауепце, Вошаег, СО 80301-28647. 
Огает ТОП-Егее: (800) 456-1995. УІЗА ог Мазіег Сагі 
Огдет5 Опіу. 8:Ё00АМ (о 5:00Р. М. Моцпёгіп Тіте 


ДА ЗАМЕЖНЫХ ПАДПІШЧЫКАЎ 


Да падпішчыкаў і ахвярадаўцаў газ. 
«Беларус», якія жывуць паза ЗША, прось- 
ба: прысылайце, калі ласка, падпіску й 
ахвяры толькі міжнародным чэкам -- Іп- 
іегпаіопа! Мопеу Огаег - (у амэрыканскіх 
далярах), купленым у міжнародным бан- 
ку. На грашовым пераказе павінен быць 
зазначаны філіял банку ў ЗША. 


Адміністрацыя газ. «Беларус» 


НА ВЫДАВЕЦКІ ФОНД «БЕЛАРУСА» 


Прыслалі беспасярэдня ў Рэдакцыю: 


К.С. 500 
Замест кветак на магілу с.п. М. Кіпель 
З. Смаршчок 100 
Я. Жучка 100 
Т.і А. Кольба 50 
У сьветлую памяць Ігара Шчорса: 
Ж. і Т. Магаліф зь дзецьмі 100 
Ул. Русак (замест кветак на магілу с.п. С. 
Гутырчыка) 50 
Падпіска й ахвяры: 
Т. Аўдзей 50 
В. Богдан 50 
М. Каленік 50 
Я. Шымчык 35 
А. Чарнэцкая 30 
Праз нашага прадстаўніка Б. Даніловіча: 
Замест кветак на магілу с.п. М. Скабея: 
А. Філістоівіч 50 
М. Сьнежка 20 
Замест кветак на магілу с.п. С. Гутырчыка: 
Б.і А. Даніловіч 50 


В. і Л. Кажан 40 
Р. Галяк 25 
М. Грэбень й 20 
Замест кветак на магілу с.п. М. Кіпель 
К. Ворт і Надзя Вайцяхоўская 50 
Падпіска й ахвяры: 
А. Кіпель 200 
М. Сьнежка 100 
А. Тэлеш 60 
А. Сямёнава 50 
О. Грыцук 50 
П. Кулеш 40 
Л. Корчык 30 
У. Гуцько 30 
М. Такушэвіч 30 
Я. Місюль 30 
М. Вазьняк-Гаўрылюк 30 
М. К. ' 25 
Г. Дубяга малодшы 25 
Усяго 955 


Усім ахвярадаўцам і падпішчыкам 
шчыры дзякуй! 
Выдавецтва «Беларус» 


